

عریضہ میں نے بھی ان کی خدمت میں لکھا۔ اس کا جواب موصول ہوا تو راقم الحروف نے تعجب سے دیکھا کہ والا نامہ تو حضرت ہی کا ہے مگر تحریر کسی دوسرے ہاتھ کی۔ مضمون یہ تھا:

”میری طبیعت کئی دنوں سے طویل ہے، اس لیے دہلی ڈاکٹر وہی صاحب کے لیکچر کی صدارت کے لیے نہیں جاسکوں گا۔ ڈاکٹر انصاری کا نام بھی آیا تھا..... ڈاکٹر ڈاکر صاحب کا خط بھی اسی مطلب کا آیا ہے۔ میں علیحدہ ان کو نہیں لکھ سکا۔ آپ ہی انہیں اطلاع دے دیجئے گا نیز آپ کا لاہور آنے کا ارادہ ہو تو زیادہ اچھا یہی ہے کہ اس وقت تشریف لائیں جب میں اچھا ہو چکوں گا۔“ ۱۳ فروری ۱۹۳۲ء

بظاہر یہ خط میرے اطمینان کے لیے کافی تھا اور اس کے بعد حضرت علامہ نے بھی اپنی بیماری کی طرف کوئی اشارہ نہیں کیا لیکن آخر اپریل میں جب مجھے کچھ دنوں کے لیے لاہور آنے کا موقع ملا تو میں نے دیکھا کہ حضرت علامہ بدستور طویل ہیں۔ میں ان کی میکلوڈ والی کونھی میں حاضر خدمت ہوا تو ان کے زرد چہرے کو دیکھ کر گھبرا گیا۔ آواز نہایت کمزور تھی، جیسے کوئی سرگوشیاں کرتا ہو۔ اٹھنے بیٹھنے میں ضعف و فقاہت کا اظہار ہوتا تھا۔ میں نے باورپ عرض کیا۔

”ڈاکٹر صاحب کیا ماجرا ہے۔ میں تو سمجھتا تھا آپ بالکل اچھے ہوں گے۔“ فرمایا ”کچھ پتا نہیں چلتا۔ کئی ایک علاج ہوئے لیکن گلے کی تکلیف بدستور قائم ہے۔ ممکن ہے تقریباً کا اثر ہو میں نے زیادہ تفصیل سے حالات دریافت کئے تو معلوم ہوا کہ اول کھانسی تھی، پھر گلا پیٹھ گیا۔ اس کیسے غرغرے تجویز ہوئے، دوائیں لگائیں گئیں مگر بے سود۔ اثر رائے یہ ٹھہری کہ ایکس رے (X-Ray) کرایا جائے۔ ایکس رے ہوا تو پتہ چلا کہ قلب کے اوپر ایک رسولی بن رہی ہے۔ یہ علامات نہایت خطرناک تھی اس لیے کچھ دنوں کے بعد پھر اس عمل کا تکرار ہوا اور اب کے صاف صاف کہہ دیا گیا کہ ان کی زندگی خطرے میں ہے۔ بہتر ہوگا ڈاکٹر صاحب وصیت کر دیں۔ میں نے ان حالات کو سُن کر عرض کیا ”کیوں نہ حکیم ماجینا صاحب سے مشورہ کر لیا جائے۔ ۱۹۲۸ء میں جب ڈاکٹر صاحبان کی آثری اور قطعی رائے تھی کہ جراثیم کے سوا گرووں کا کوئی علاج نہیں تو یہ انہیں کی معجز نما دواؤں کا اثر تھا کہ آپ کو شفا ہوئی۔ فرمایا: عجیب معاملہ ہے مجھے اس کا خیال ہی نہیں آیا تھا۔ اب تم دہلی جاؤ گے تو سب باتیں ان کی خدمت میں کہہ دینا۔ ممکن ہوا تو ایک آدھ دن کیسے میں بھی چلا آؤں۔ غرض کہ ان حالات میں دہلی واپس آیا اور آتے ہی حکیم ماجینا صاحب کی خدمت میں حاضر ہوا۔ حکیم صاحب قبلہ بڑی عنایت سے پیش آئے۔ میں نے حضرت علامہ کے مرض کی ساری کیفیت بیان کی تو بہت متزدد ہوئے اور پھر دیر تک سوچنے کے

بعد کہنے لگے۔ نیازی صاحب! گھبراہٹے نہیں۔ بے شک ڈاکٹر صاحب کے اعصاب کمزور ہیں اور ان کا قلب بھی ضعیف ہے لیکن مجھے ڈاکٹروں کی رائے سے اتفاق نہیں۔ آپ انہیں اطمینان دلائیے۔ میں نسخہ تجویز کئے دیتا ہوں انشاء اللہ جلد صحت ہوگی۔ بس یہ دن تھا جب حکیم ماجینا صاحب کا علاج شروع ہوا اور باوجود طرح طرح کے قیمتی مشوروں اور تدابیر کے، جوئی اور پرانی طب کے ماہرین نے کیں، تا دم آخر قائم رہا۔ حقیقتاً انہیں جس قدر فائدہ ہوا، حکیم صاحب ہی کے علاج سے ہوا اور جب ان کی تدابیر کا کام ثابت ہوئیں تو پھر کوئی تدبیر کا رگر نہ ہوئی۔

حضرت علامہ نے حکیم صاحب کی دواؤں کے ساتھ مزید احتیاط یہ کیا کہ جدید طریقہ ہائے تشخیص سے براہِ مدد لیتے رہتے اور پھر ان کے نتائج سے بلا کم و کاست مجھے اطلاع کرتے رہتے جب میں حکیم صاحب کی خدمت میں حاضر ہوتا اور سب حالات بیان کر دیتا۔ اس اثنا میں ڈاکٹروں نے کئی نظریے قائم کئے مگر حکیم صاحب اپنے خیال پر جسے رہے۔ ان کا ارشاد تھا: ڈاکٹر صاحب کے اعصاب میں برودت ہے قلب ضعیف ہے جگر میں صحت پیدا ہوگئی ہے۔ ان کو ہلکا سا دم ہے۔ ڈاکٹروں نے بلغم کے انجماد کو غلطی سے رسولی سمجھ لیا ہے۔ راقم الحروف کو اگر چہ فنی اعتبار سے رائے زنی کا کوئی حق نہیں پہنچتا لیکن اتنا مجبوراً کہنا پڑتا ہے کہ اگر لفظی اختلافات سے قطع نظر کر لی جائے تو بعد کے امتحانات سے حکیم صاحب ہی کی تشخیص کم و بیش صحیح ثابت ہوئی۔ حضرت علامہ ۲۹ مئی ۱۹۳۲ء کے عنایت نامے میں لکھتے ہیں:

ڈاکٹر کہتے ہیں کہ گلے کے نیچے جو آکرم صوت (Larynx) ہے اس کا نارڈھیلا ہو گیا ہے۔ اس وجہ سے آواز بیٹھ گئی ہے۔ چار ماہ تک علاج ہوا، کچھ خاص فائدہ اس سے نہیں ہوا جسم کی کمزوری بڑھ رہی ہے۔ درد گردہ اور نفرس کا حال تو حکیم صاحب کو خود ہی معلوم ہے..... بعض ڈاکٹر یہ کہتے ہیں کہ نفرس کا اثر بھی گلے پر پڑ سکتا ہے۔ واللہ اعلم! پھر فرماتے ہیں:

ڈاکٹروں نے مزید معائنہ کیا ہے اور چھاتی وغیرہ کی ایکس ریز (X-Rays) فوٹو لیے گئے۔ معلوم ہوا کہ دل کی اوپر کی طرف ایک نئی Growth ہو رہی ہے جس کے دباؤ سے وولکل کارڈ (Vocal Cord) متاثر ہوتی ہے ان کے نزدیک اس بیماری کا علاج الیکٹریک ہے اور بہترین الیکٹریک علاج یورپ میں ہی ہو سکتا ہے۔ یہ بھی اندیشہ ہے کہ اس Growth کا اثر پھیپھڑوں پر نہ پڑے۔ اس وقت تک پھیپھڑوں کے دل اور دیگر اعضاء اندرون بالکل صحیح اور تندرست حالات میں ہیں..... لیکن میں اس سے پہلے مغربی اطباء کا امتحان کر چکا ہوں۔ حکیم صاحب سے مشورہ کئے بغیر یورپ نہ جاؤں گا اور یورپ کے علاج پر روپیہ خرچ بھی نہیں ہو

سکتا۔ ۲ جون ۱۹۳۴ء

ابھی میں ان باتوں کو حکیم صاحب کے گوش گزار نہ کرنے پایا تھا کہ اگلی ہی صبح کو ان کا دوسرا خط موصول ہوا:

”دو دفعہ ڈاکٹروں نے خون کا معائنہ کیا ہے۔ پہلی دفعہ خون باسلیق سے لیا گیا تھا اس کا نتیجہ یہ تھا کہ خون میں زہریلے جراثیم ہیں اور دوسری دفعہ پھر انگلی سے خون لیا گیا جس کا نتیجہ یہ تھا کہ خون کی حالت بالکل نارمل ہے۔“

میں اس اثنا میں حکیم صاحب کے مشورے سے ایک عریضہ لکھ چکا تھا اس کے جواب میں فرمایا: آپ کا خط ابھی ملا ہے۔ الحمد للہ کہ خیرت ہے۔ میرے تمام احباب کو تشویش ہے اور میرے معالجوں کو بھی۔ مگر میں خود حکیم صاحب قبلہ پر کامل اعتماد رکھتا ہوں اور موت و حیات کو اللہ کے ہاتھ میں سمجھتا ہوں..... ڈاکٹر یہی سمجھتے ہیں کہ فوراً ویانا (آسٹریا) یا لندن جانا چاہئے..... ان کے نزدیک اس Growth کی طرف توجہ نہ کی گئی تو زندگی خطرے میں ہے..... معلوم نہیں آپ نے حکیم صاحب اور امریکن دوست سے اس Growth کا ذکر کیا یا نہیں کیا۔

کل شام ڈاکٹر صاحب نے کہا کہ اگر حکیم صاحب کامیاب ہو گئے تو یہ ان کا دوسرا معجزہ ہوگا۔ ۵ جون ۱۹۳۴ء

ان اقتباسات سے بخوبی اندازہ ہو سکتا ہے کہ ڈاکٹر صاحبان کے نزدیک حضرت علامہ کا مرض کس قدر خطرناک تھا۔ لہذا انہیں بار بار مشورہ دیا جا رہا تھا کہ یورپ یا انگلستان تشریف لے جائیں۔ میں نے حکیم صاحب کی طرف سے ایک نسلی آمیز خط لکھا تو جواب آیا: تشویش صرف اس بات کی تھی کہ دل کے اوپر کی طرف جو خالی Area ہوتا ہے وہاں ڈاکٹر ایکس ریز کی تصویر دیکھ کر ایک Growth بتاتے ہیں جس کا بہتر علاج ان کے نزدیک ایکس ریز ایکسپوژر یا ریڈیم ہے جو یورپ میں میسر آئے گا۔ آج معلوم ہوا کہ بعد بحث مباحثہ خود ان میں بھی اختلاف رائے ہے۔

..... میری تمام صحت اس وقت تک خدا کے فضل سے اچھی ہے۔ صرف آواز اونچی نہیں نکل سکتی..... میں چاہتا ہوں خود حاضر ہو کر حکیم صاحب کی خدمت میں جملہ حالات عرض کر دوں۔ (یہاں یہ وضاحت ضروری ہے کہ خط کا یہ آخری جملہ ترتیب کے لحاظ سے خط میں پانچویں سطر میں ہے جبکہ پہلے دو جملے خط کے تقریباً آخر میں درج ہیں)۔

لہذا ۱۱ جون کو صبح علامہ حکیم صاحب سے مشورے کی خاطر ایک روز کے لیے دہلی تشریف

لائے۔ حکیم صاحب نے انہیں دیکھا تو ہر طرح سے اطمینان کا اظہار کیا۔ حضرت علامہ بھی نہایت خوش و خرم واپس گئے۔ اب کے جو دو تجویز ہوئی اس کے اثرات کے متعلق فرماتے ہیں:

”آواز میں جیسے کہ پہلے لکھ چکا ہوں فرق آگیا ہے۔ عجب معاملہ ہے جس سے انسانی ضمیر کے اندر جو کچھ گزر رہا ہے اس سے پتہ چلتا ہے کہ لوگ میری بیماری میں شخص اس واسطے دلچسپی لے رہے ہیں کہ دیکھیں ڈاکٹروں کو کب شکست ہوتی ہے..... اب کی دفعہ کوئی اس سے زیادہ طاقتور دوا ہو تو اور بھی اچھا ہے تاکہ معجزے کا جلد ظہور ہو۔“ ۱۷ جون ۱۹۳۴ء

مختصراً یہ کہ حکیم صاحب قبلہ کا علاج یہاں تک کامیاب ہو رہا تھا۔ لیکن صحت کی اس تدریجی ترقی کے ساتھ حضرت علامہ نے پرہیز کا مسئلہ چھیڑ دیا۔ اس معاملے میں ان کا مزاج بڑا نازک تھا۔ یوں وہ کوئی بہت زیادہ کھانے والے نہیں تھے۔ مگر کھانے پینے کی چیزوں میں شاعری تو کر سکتے تھے۔ ان کا برسوں سے معمول تھا کہ رات کو صرف دو دوہ دلیا پر اکتفا کرتے اور جی چاہتا تو کشمیری چائے بھی استعمال کر لیتے۔ اس موقع پر حضرت علامہ کے نیاز مند بالائی کی تقسیم پر خوب خوب لڑا کرتے تھے (بہی ہوئی بالائی جو عام طور پر دو دوہ میں ہوتی ہے) ان کا کھانا نہایت سادہ ہوتا تھا۔ یعنی گوشت میں کچی ہوئی سبزی، ماشہ صرف لسی یا ایک آدھہ بسکٹ اور چائے اور وہ بھی روزمرہ نہیں۔ خوراک کی مقدار بھی کم تھی اور اس کا اہتمام اس سے بھی کم۔ آخری دنوں میں جب بچوں کی جرمن اٹالین آگئی تو ان کی تربیت کے خیال سے میز کرسی کا انتظام کیا گیا۔ یہ چیزیں موجود تو تھیں مگر اتفاقی ضروریات کے لیے اور حضرت علامہ بھی ان کے ساتھ کھانے میں شریک ہونے لگے۔ مگر پھر دو ہی تین دن میں اپنی عادت سے مجبور ہو جاتے۔ فرماتے۔ علی بخش میرا کھانا نہیں لے آؤ۔ علی بخش پانی اور چٹھی لیے کمرے میں داخل ہوا۔ حضرت علامہ لیٹے لیٹے اٹھ بیٹھے اور وہیں پلنگ پر نشست جمالی۔ تولیہ یا رومال زانوؤں پر ڈال لیا۔ علی بخش نے کھانے کی کشتی سامنے رکھ دی۔ احباب میں سے اگر کوئی صاحب بیٹھے ہیں تو انہوں نے کہا ”آپ بھی آئیے“ کہہ کر کھانا کھانا شروع کر دیا۔ ہاں اگر کھانے کے بعد پھل بھی آگئے تو وہ باصرار ہر شخص کو ان میں شریک کر لیتے۔ یہ تھا ان کے کھانا کھانے کا انداز اور ہر چند کہ اس میں تکلف یا اہتمام کو کوئی دخل نہ تھا۔ مگر ان کی رائے تھی کہ جو چیز بھی کھائی جائے خوش مذاقی سے کھائی جائے۔ اس کا ذائقہ عمدہ ہو، رنگ اور بو خوشگوار ہو۔ ترشی اور سرخ مرچ انہیں بہت پسند تھی۔ پھلوں میں آم کے تو وہ گویا عاشق تھے۔ غذاؤں میں کباب اور بیانی خاص طور سے مرغوب تھی فرمایا کرتے تھے یہ ”اسلامی غذا“ ہے۔ گرمیوں میں برف کے استعمال کو ہر

شخص کا جی چاہتا ہے لیکن حکیم صاحب نے گلے کی تکلیف کے خیال سے منع کر رکھا تھا۔ حضرت علامہ بار بار پوچھتے برف کے متعلق کیا رائے ہے؟ ایک دفعہ لکھا مکہ شریف سے ایک شخص صراحی لایا تھا اسی میں پانی ٹھنڈا کر لیتا ہوں۔ مگر جب صحت کی طرف سے اطمینان ہو گیا تو استفسارات کی بھرمار ہونے لگی..... اب مزاج میں بھی لطافت اور گفتگو آجکی تھی۔

حکیم صاحب قبلہ ان تحریروں کو سنتے اور سن من کر کبھی ہنستے کبھی کوئی فقرہ چست کر دیتے ان کے منہ سے حضرت علامہ کے لیے سینکڑوں دعائیں نکلتیں اور وہ ان خطوں پر اس مزے کی گفتگو کرتے کہ گھنٹہ دو گھنٹے ان کے یہاں خوب صحبت رہتی۔ ان کا قاعدہ تھا کہ حضرت علامہ کی فرمائشوں کا حتی الوسع خیال رکھتے۔ مغزیات اور پھلوں کے استعمال کی انہوں نے خاص طور سے ہدایت کر رکھی تھی۔ یوں بھی ان کی رائے تھی کہ حضرت علامہ کی غذا نہایت زود ہضم اور مقوی ہونی چاہئے مگر معلوم ہوتا ہے حضرت علامہ کبھی کبھی بد پرہیزی بھی کر لیتے۔ ۲۴ جون کے گرامی نامے میں لکھتے ہیں:

..... پہلے ہفتے سے ترقی جو آواز میں ہوئی تھی کوئی اضافہ نہیں کیا بلکہ ترقی معکوس میں ہوئی ان کے وجوہ جہاں تک سوچ سکتا ہوں تین ہو سکتے ہیں :-

(۱) میں نے وہی کھا لیا اور لسی بھی پی۔

(۲) قالوہ پیا (برف ڈال کر)

(۳) آپ نے پچھلے خط میں لکھا تھا کہ دوا کی مقدار دگنی کر دی گئی ہے۔

ایک دوسرا خط ہے:

”حکیم صاحب قبلہ سے ہر چیز کے متعلق فرما فرما دیا منت کر کے مجھے مطلع کیجئے.....

چائے، سبزی، ترکاری، پھل پھول، گوشت اور پینے کی چیزیں وغیرہ علیٰ ہذا القیاس

چاول و مٹک پلاؤ، شہد وغیرہ۔ ۲۷ جون ۱۹۳۴ء

تقریباً یہی انداز طبیعت ان کا دواؤں کے متعلق تھا۔ دوا جو بھی ہو لطیف ہو، خوش ذائقہ ہو، خوش رنگ ہو، بوالہسی کہ باگوار نہ گزرے، خوراک کم اور موثر لیکن چونکہ حکیم ماجینا صاحب کی دوائیں اس معیار پر پوری اترتی تھیں۔ اس لیے ان سے زیادہ تر اختلاف کھانے پینے کی چیزوں میں ہوتا۔ وہ کہتے ڈاکٹر صاحب کے لیے مغز عصفور یا مغز خرگوش بہت مفید رہے گا۔ حضرت علامہ فرماتے مغز اور اس کا استعمال؟ معاذ اللہ! یہ کیسے ممکن ہے؟ مجھے تو اس کے دیکھنے ہی سے کراہیت محسوس ہوتی ہے۔ میں گوشت تو کھا لیتا ہوں مگر دل، گردہ، کلیجی وغیرہ کبھی نہیں

کہائی۔ حکیم صاحب تدبیریں سوچتے۔ اگر مغز کو شور بے یا چاول میں ملا دیا جائے تو ڈاکٹر صاحب کو پتہ نہیں چلے گا میں علی بخش کو الگ خط لکھتا مگر علی بخش کی تربیت ہی اسی طرح ہوئی تھی کہ وہ کوئی کام حضرت علامہ کے خلاف نشانہ کر سکتا۔ وہ فوراً کہہ دیتا: نیازی صاحب نے اس طرح کا کوئی خط بھیجوا یا ہے۔ حضرت علامہ ان باتوں کو سنتے اور سنتے ہی مجھے لکھ دیتے کہ اگر مغز کا استعمال ایسا ہی ضروری ہے تو کیوں نہ اس کا جوہر تیار کر لیا جائے!

غرض کہ ایک مہینے کے اندر حکیم صاحب کی دواؤں سے اس قدر فائدہ ہوا کہ حضرت علامہ شدید گرمیوں کے باوجود سفر کے لیے تیار ہو گئے۔ اب کے قصد سرہند کا تھا۔

رفتہ رفتہ حضرت علامہ کی صحت اس قدر اچھی ہونے لگی کہ ڈاکٹروں کو بھی اپنی رائے بدلی پڑی۔ ۵ جولائی ۱۹۳۴ء کا خط ہے:

”ڈاکٹر یار محمد خان کل کہتے تھے کہ Fresh Growth یا ٹیومر کی تھیوری غلط معلوم ہوتی ہے کیونکہ یہ آپ کی صحت دیگر حالات سے مطابقت نہیں..... انگریزی ڈاکٹر اب یہ کہتے ہیں کہ اگر ٹیومر ہوتا تو عام صحت اس قدر جلد ترقی نہ کر سکتی۔ بلکہ روز بروز بدتر ہوتی جاتی۔“

”یہ بات اب یقینی ہو گئی ہے کہ ٹیومر یا گروتھ نہیں صرف شاہرگ کا پھیلاؤ ہے..... یہ شاہرگ کا پھیلاؤ یا تو خون کے سخی مادوں کی وجہ سے پیدا ہوتی ہے یا بعض پہلو انوں اور گوبوں کو بھی ہو جاتی ہے۔ نفس کے زیادہ استعمال کی وجہ سے۔“

گویا قدیم اور جدید کے درمیان جو تضاد مہینوں سے جاری تھا۔ اس کا خاتمہ بالآخر قدیم ہی کی فتح پر ہوا۔ حکیم ماجینا صاحب کے اس اعجاز کا شہر بھر میں چرچا تھا۔ اس اثنا میں حضرت علامہ خود بھی انظہار تشکر کے لیے دہلی تشریف لائے۔ ان کی بیماری کو اب کم و بیش چھ مہینے گزر چکے تھے۔ شروع کے چار مہینوں میں ایلو پیٹھک علاج ہوتا رہا۔ حکیم صاحب کی تدابیر کا نتیجہ یہ تھا کہ اگر میری آواز اصلی حالت پر عود کر آئی تو میں اس بیماری کو خدا کی رحمت تصور کروں گا کیونکہ اس بیماری نے حکیم صاحب سے وہ ادویہ استعمال کرنے کا موقع پیدا کیا جنہوں نے میری صحت پر ایسا نمایاں اثر کیا ہے تمام عمر میں میری صحت ایسی اچھی نہ تھی جیسی اب ہے۔ ۲۳ جولائی ۱۹۳۴ء

لیکن حکیم صاحب کی اس معجز نما کامیابی کے باوجود آواز کا مسئلہ جوں کا توں قائم رہا۔ اب حضرت علامہ نے گھبرا کر دواؤں کے متعلق رائے زنی شروع کر دی۔ یہ دوا ٹھیک نہیں۔ اس دوا سے فائدہ زیادہ معلوم ہوتا تھا۔ نئی گولیاں کس شکایت کے لیے ہیں۔ انہیں گھلا کر استعمال کروں؟ گھلا کر استعمال کرنا تو مشکل ہے۔ فلاں دوا کی مقدار نہ بڑھا دی جائے۔

اس کی کیا وجہ ہے کہ دوسرے ہفتے آواز پر کوئی اثر نہیں ہوا؟
چنانچہ اب ان کے والانا موموں میں اس قسم کے اشارات ہونے لگے:
”بعض لوگ یہ کہتے ہیں کہ گلے کے دونوں اطراف جو تک لگوانی چاہئے۔“ ۲۳ جون ۱۹۳۳ء
”میرے ایک مہربان..... کہتے ہیں کہ کشمیر میں گلغند بشر طیکہ پرانی ہو تو عیبت کے لیے
اکسیر ہے۔“

۶ جولائی ۱۹۳۳ء

”جراحیوں کا ایک پرانا خاندان لاہور میں ہے وہ کہتے ہیں کہ ان کے پاس ایک لیپ
ہے۔“ ۱۲ جولائی ۱۹۳۳ء

”ایک شخص نے منگ کے استعمال کا مشورہ دیا ہے۔“ ۱۲ اگست ۱۹۳۳ء
”عراق میں اسے ایک ترک طبیب نے تمباکو میں چرس رکھ کر پلائی تھی اور اس کے
ساتھ پلٹن چائے، جس میں شکر کی جگہ گز ڈالا جائے اور صرف تین چار روز کے عرصے میں اس
کی آواز صاف ہو گئی۔“

حکیم صاحب قبلہ ان تجاویز کو سنتے اور سن کر پریشان ہو جاتے مگر حضرت علامہ کے پاس
خاطر سے کبھی آواز کشا گولیاں اور کبھی کوئی لیپ روانہ کر دیتے جن سے شاید فی الحقیقت نفع الوقتی
مقصود ہوتی۔ یوں وہ اپنی روائوں میں اس بات کا ہمیشہ لحاظ رکھتے تھے کہ آواز کی ترقی ہو لیکن
حضرت علامہ قبیل کے خواہاں تھے۔ وہ چاہتے تھے کہ جس قدر جلدی ممکن ہو انگلستان تشریف لے
جائیں اور روڈز لیکچرز کے سلسلے میں فلسفہ اسلامی کے تصورات مکان وزمان کی تشریح کر سکیں۔

ان دنوں حضرت علامہ نے صرف دو شکایتیں اور محسوس کیں۔ اول یہ کہ وسط اگست میں ان
کا سر فحشاً چکرایا اور آنکھوں کے سامنے اندھیرا سا آگیا مگر یہ شکایت کچھ دنوں کے بعد خود بخود دور
ہو گئی۔ ممکن ہے یہ اولین علامت ہو مویلا بند کی، جس نے تین سال کے بعد ۱۹۳۷ء میں باقاعدہ
ظہور کیا۔ ثانیاً یہ کہ ان کے دونوں شانوں کے درمیان کبھی کبھی ہلکا سا درد ہونے لگتا۔ یہ تکلیف
اگر چہ روغن اوجاع کی مالش سے جاتی رہی لیکن سال چھ مہینے کے بعد اس کا دورہ ضرور ہوتا۔

بہر کیف ۳۰ جنوری کی صبح کو حضرت علامہ دہلی تشریف لائے اور خالدہ ادیب خانم کے
ایک خطبے کی صدارت کے بعد بھوپال روانہ ہو گئے۔ انہوں نے باتوں باتوں میں خاتون
موصوفہ کو بہت سمجھانے کی کوشش کی مگر وہ کچھ نہ سمجھیں جیسا کہ ان کے خطبات اور بعد کی
تصنیف سے ظاہر ہوتا ہے۔

چوں مرگ آید علامہ اقبال کی بیاریوں اور مرض الموت کی تشخیص

بھوپال میں حضرت علامہ کا قیام شروع مارچ تک رہا۔ وہ اس عمرگی ہوا اور حسن مناظر کی اکثر تعریف فرمایا کرتے تھے اور اپنے معائنہ اور میزبانوں کے خلوص و توجہ کے دل سے شکر گزار تھے۔ ۵ فروری کے عنایت نامے میں لکھتے ہیں:

”موسم نہایت عمدہ ہے..... طبی معائنہ سے جو نہایت مکمل تھا حکیم صاحب کی بہت سی باتوں کی تائید ہوئی بہر حال آج گیارہ بجے سے Ultra Violet Rays کا غسل شروع ہوگا۔“
اس دوران میں حکیم صاحب کی دوائیں بند کر دی گئیں تاکہ نئے علاج میں حارج نہ ہوں۔ اس طرح جو اثرات ان کی صحت پر مرتب ہوئے ان کا مفاد یہ تھا: ”بجلی کا علاج ابھی صرف چار دفعہ ہوا۔ کچھ خفیف سافر ق آواز میں ہے مگر زیادہ وضاحت سے آٹھ دس دفعہ کے علاج کے بعد معلوم ہوگا..... نبض کی حالت اور علیٰ ہذا القیاس دل اور پھیپھڑوں کی حالت بہت عمدہ ہے۔“

۸ مارچ کی صبح کو حضرت علامہ بھوپال سے دہلی تشریف لائے۔ حکیم صاحب کو نبض دکھلائی اور دو روز ہزار کیسی لیسی سردار صلاح الدین سلجوتی تو نصل جنرل دولت مستقلہ افغانستان کے اصرار پر قیام فرما کر ۱۲ مارچ کو لاہور پہنچ گئے۔ اب حضرت علامہ کا معمول یہ تھا کہ اصل علاج تو حکیم صاحب ہی کا رہا، ہاں بیچ میں کوئی ہنگامی شکایت پیدا ہوگئی تو مقامی اطباء یا ڈاکٹروں سے رجوع کر لیا۔ ان کا خیال تھا کہ آواز کی اصلاح گوری میں ہوگی لیکن بہت ممکن ہے طبی علاج کے ساتھ بجلی کا علاج اور بھی کارگر ہو لیکن انسوس ہے کہ اس زمانے میں والدہ جاوید سلمہ کی حالت دفعاً خراب ہوگئی آخر اپریل میں مجھے لاہور آنے کا اتفاق ہوا تو میں نے انہیں بہت مژدہ پایا۔ ویسے ان کی اپنی صحت بہت اچھی تھی اور آمد شعر کا سلسلہ بھی جاری تھا۔ چنانچہ ازراہ شفقت اپنے اکثر اشعار سناتے رہے۔ کہنے لگے اگر کتاب مکمل ہوگئی تو اس کا نام صور اسرافیل ہوگا (یہ وہی مجموعہ ہے جو بعد میں ”ضرب کلیم“ کے نام سے شائع ہوا) ان دنوں انہیں سب سے زیادہ فکر گھر کی علالت کی تھی۔ میں دہلی واپس آیا تو ان کے والا ناموں میں زیادہ تر اسی کا ذکر ہوتا۔ آخر ۲۴ مئی کے مکتوب میں یہ انسوسناک خبر سنی:

”کل شام چھ بجے والدہ جاوید اس جہان سے رخصت ہو گئیں۔ ان کے آرام و مصائب کا خاتمہ ہوا اور میرے اطمینان قلب کا، اللہ فضل کرے۔“

ع۔ ہرچہ از دوست مے رسد نیکوست

بھوپال سے واپسی کے بعد حضرت علامہ کی صحت ایک خاص نقطے پر آکر رک گئی۔ ہنگامی تکلیف کا تو انہیں زیادہ خیال نہیں تھا۔ کبھی کبھی ڈاکٹر جمعیت سنگھ صاحب تشریف لے آتے اور

ان کے دل اور پیچھے پھردوں کے معاینے سے اپنا اطمینان کر جاتے۔ لیکن بجلی کے علاج اور حکیم صاحب کی دواؤں کے باوجود مرض کا استیصال نہ ہوا۔ اس طرح صحت اور بیماری کے درمیان جو کشاکش مدت سے رونما تھی، اس کا نتیجہ کبھی کبھی ایک خراب رد عمل کی صورت میں ظاہر ہونے لگتا۔ بھوپال سے واپس آ کر انہیں ایک حد تک کمزوری کا احساس ہو رہا تھا۔ لہذا انہوں نے پھر حکیم صاحب سے فرمائش کی:

”دوا میں تین چیزوں کا لحاظ ضروری ہے :

(۱) بلغم کا استیصال کرے۔

(۲) توت جسمانی میں ترقی ہو۔

(۳) آواز

اگر صرف توت جسمانی کے لیے کوئی جوہر حکیم صاحب تیار کریں تو شاید باقی دونوں کے لیے بھی مفید ہوگا“

۲۷ ستمبر ۱۹۳۴ء

۱۵ اکتوبر کے کرم نامے میں لکھتے ہیں :

”گویا جانے کا خیال ہے۔ ڈاکٹر انصاری سے خط و کتابت کر رہا ہوں۔ انہوں نے نہایت مہربانی سے مدد کا وعدہ فرمایا ہے۔ اگر گیا تو فروری یا اپریل میں جاؤں گا۔

یوں حضرت علامہ کی علالت کو کم و بیش چار سال گزر گئے۔ پانچویں برس یعنی ۱۹۳۸ء کا آغاز ہوا تو ان کی طبیعت نے یک بیک پلٹا کھلایا۔ میں پہلے عرض کر چکا ہوں کہ ۱۹۳۶ء کے بعد حضرت علامہ پھر کبھی بھوپال نہیں گئے۔ البتہ ۱۹۳۷ء میں دو ایک روز کے لیے دہلی ضرور تشریف لے گئے تا کہ حکیم صاحب کو نبض دکھا سکیں۔ ظاہر ہے کہ یہ مرض کے ازالے کا کچھ بہت زیادہ موثر طریق نہ تھا۔ معلوم نہیں ان کے آخری عوارض کی ابتدا کب ہوئی لیکن جہاں تک میں اپنی توت مشاہدہ پر اعتماد کر سکتا ہوں۔ مجھے یہ کہنے میں باک نہیں کہ ان کی صحت آخر ۱۹۳۷ء سے ہی سے گرنا شروع ہو گئی تھی۔ میں اس زمانے میں حضرت علامہ کو دیکھ کر اکثر گھبرا جاتا۔ بسا اوقات وہ اس قدر لاغر اور نحیف معلوم ہوتے جیسے ان کے بدن میں خون ہی نہیں۔ بایں ہمدان سے جو کوئی بھی خیریت مزاج دریا نت کرنا، فرماتے ”الحمد للہ بہت اچھا ہوں۔“ اس زمانے میں حکیم محمد حسن صاحب قرشی نے ان کے لیے چند مرکبات تجویز کر رکھے تھے جن سے فائدہ ہوا لیکن ۱۹۳۸ء کا آغاز اور ’یوم اقبال‘ کی تقریب خیر و خوبی سے گزر گئی تو انہیں

دفعاً ضیق النفس کے خفیف سے دورے ہونے لگے۔ ایک روز انہوں نے شکایت کی کہ پچھلی رات کا اکثر حصہ بے خواب گزرتا ہے۔ پھر ایسا معلوم ہوا جیسے گروے کے مقام پر درد ہے۔ دو ایک دن انفرس کی تکلیف بھی رہی مگر اس کے بعد بتدریج افادہ ہوتا گیا۔ رہی نیند کی کمی سو خیال تھا کہ شاید تبدیلی وقت کی وجہ سے ایسا ہو۔ کیونکہ حضرت علامہ دن کا اکثر حصہ سویا کرتے تھے اور بے خوابی کے باوجود صبحن یا بے چینی محسوس نہ کرتے۔ ضیق النفس کے لیے قرشی صاحب نے اک ہلکا سا جوشاندہ تجویز کر رکھا تھا جس کے استعمال سے فوراً سکون ہو جاتا۔ ان کی رائے تھی کہ حضرت علامہ کو دمہ قلبی (Cardiac Asthma) ہے ضعف قلب کے باعث اور ڈاکٹروں نے اس کی تائید کی۔ اس تکلیف میں حضرت علامہ اکثر بیٹھے بیٹھے سامنے کی طرف جھک جاتے اور با اوقات پابندی پر تکیہ رکھے اپنا سر اس پر ٹیک دیتے۔ ایک عجیب بات یہ ہے کہ ان ایام میں انہوں نے دفعاً مایوسی کا اظہار کرنا شروع کر دیا۔ علی بخش سے اکثر کہا کرتے تھے: ”۱۹۳۸ء خیریت سے گزر جائے تو سمجھنا کہ اچھا ہوں“۔ ۲۲ فروری کی شام کو مجھ سے شوپن ہاور کے متعلق گفتگو کرتے کرتے بیک کہنے لگے: ”نیازی صاحب اس فلسفہ میں کیا رکھا ہے۔ کچھ بھی نہیں۔“ میں سمجھا ان کا اشارہ ہے عقل کی بے ماگی کی طرف۔ کہنے لگے ”علم کی مسرت کوئی مسرت نہیں۔ مسرت یہ ہے کہ انسان کو صحت ہو سدرتی ہو۔“ اس کے تین روز بعد یعنی ۲۵ فروری کی شام کو انہوں نے ضیق کو روکنے کے لیے حسب معمول جوشاندہ پیا مگر دورے کی شدت میں کوئی افادہ نہ ہوا۔ اگلے روز ایلو پیتھک علاج شروع کیا گیا۔ اس میں کچھ دوائیں غالباً دورے کو روکنے اور کچھ نیند کے لیے تھیں۔ اس طرح چند روز آرام سے گزر گئے مگر پھر ۱۳ مارچ کو آخر شب میں ان پر ضعف قلب کے باعث غشی طاری ہو گئی اور وہ اسی حالت میں پینک سے نیچے گر گئے۔ قرشی صاحب کا قاعدہ تھا کہ صبح کی نماز کے بعد حضرت علامہ کی خیریت معلوم کرنے اکثر جاوید منزل تشریف لے جاتے۔ اس روز بھی حسن اتفاق سے ایسا ہی ہوا۔ قرشی صاحب پہنچے تو کیا دیکھتے ہیں کہ حضرت علامہ دم کشی کے باعث تکلیف میں ہیں انہوں نے جہاں تک ممکن تھا اس وقت مناسب تدابیر کیں اور پھر سیدھے میرے ہاں چلے آئے ان کی اس غیر متوقع تشریف آوری پر مجھے ایک گونہ تعجب ہوا لیکن میں ابھی دریافت حالات نہ کرنے پایا تھا کہ انہوں نے خود ہی صبح کے پرخطر واقعہ کا ذکر کر دیا۔ کہنے لگے ”دل نہایت ضعیف ہے۔ جگر اور گردے ماؤف ہو رہے ہیں۔ مگر اللہ پر بھروسہ رکھنا چاہئے، مناسب تدابیر اور احتیاط سے افادہ ہو جائے گا۔“ میں کچھ اور پوچھنا چاہتا تھا کہ انہوں نے کہا۔ ”آپ فوراً جاوید منزل چلے

جائیے اور حضرت علامہ کی حالت سے مجھے اطلاع دیجئے۔ میں دوا نہیں بھجواتا ہوں۔“
 یہ گویا آغاز تھا حضرت علامہ کے مرض الموت کا لیکن اس وقت بھی ان کے استقلال اور
 دل جمعی کی یہ کیفیت تھی کہ جب میں ان کی خدمت میں حاضر ہوا تو حسب معمول نہایت
 اطمینان سے باتیں کرنے لگے۔ ”آج کیا خبر ہے؟ لڑائی ہوئی ہے یا نہیں؟ آسٹریا کا کیا حال
 ہے؟“ دو تین گھنٹے کی نشست کے بعد جب میں نے یہ دریافت کیا کہ قرشی صاحب سے کیا
 عرض کر دیا جائے تو مسکرا کر فرمایا۔ ”میری طبیعت اچھی ہے اس قدر اچھی کہ اگر موضوع پر تقریر
 کرنا پڑے تو اس کا سلسلہ تین گھنٹے تک جاری رکھ سکتا ہوں۔“ حضرت علامہ نے یہ الفاظ اس
 لیے فرمائے کہ انہیں زیادہ گفتگو سے منع کر دیا گیا تھا۔ طبی اصطلاح میں ان کی نبض اگرچہ
 ”نملی“ تھی یعنی چوٹی کی طرح نہایت ضعیف لیکن ان کا ذہن برابر صفاًئی سے کام کرتا رہا۔
 معلوم ہوتا ہے اللہ تعالیٰ نے ان کو غیر معمولی قلب و دماغ عطا کئے تھے۔ ان کے معالج اگرچہ
 بتدریج گھبرا جاتے۔ لیکن ان کی قوت دماغی سے چند ہی روز کے بعد امید بندھ جاتی کہ ابھی
 صحت کے امکانات باقی ہیں۔ یوں حضرت علامہ کے اس نظریے کی تائید ہو جاتی تھی کہ ہر شخص
 کی طب انفرادی ہے اور دوران علاج میں مزاج کا خیال رکھنا از بسک ضروری۔

حضرت علامہ کے تیمارداروں کے لیے یہ دن بڑے اضطراب کا تھا۔ بالخصوص اس لیے
 کہ شام کو انہیں ذرا ذرا سی دیر کے بعد ضعف قلب کا دورہ ہونے لگتا ظاہر ہے کہ اس تشویش
 انگیز حالت میں خطوں پر اکتفا کرنا ناممکن تھا اور اگرچہ حکیم صاحب کی خدمت میں مفصل اطلاع
 کر دی گئی مگر اب عملاً علاج قرشی صاحب ہی کا تھا۔ یوں بھی حضرت علامہ انہیں اکثر مشورے
 کیلئے طلب فرمائے کرتے تھے اور پچھلے برس سے تو ان کا معمول ہو گیا تھا کہ ہر دوسرے
 تیسرے روز جاوید منزل تشریف لے جاتے..... حضرت علامہ کو ان کی ذات پر بے حد اعتماد تھا
 اور وہ ان کی لیاقت و صداقت سے متاثر ہو کر اکثر فرمایا کرتے تھے: ”شمالی ہند میں اب ان کے
 سوا اور کون ہے؟ اگر ان کا وجود ایک چھوٹے سے ادارے کی شکل اختیار کر لے تو ہندوستان میں
 نہ سبھی کم از کم پنجاب میں ہماری طب کو بہت کافی فروغ ہو سکتا ہے۔“ قرشی صاحب نے بھی
 جس خلوص اور دلوسوزی سے حضرت علامہ کی خبر گیری کی ہے اس کے متعلق اتنا عرض کر دینا کافی
 ہو گا کہ ان کا تعلق محض طبیب اور مریض کا نہیں بلکہ ایک عقیدت مند اور خدمت گزار دوست کا
 تھا۔ وہ ان ایام میں حضرت علامہ کی بیماری کے سوا سب کچھ بھول گئے۔ کتنے مرکبات تھے جو
 انہوں نے محض حضرت علامہ کے لیے اپنے زیر نگرانی تیار کئے وہ صبح و شام ان کی خدمت میں

حاضر ہوتے اور گھنٹوں ان کے پاس بیٹھ کر کبھی روا کھلاتے کبھی مزے مزے کی باتوں سے ان کا جی بہلاتے۔ اکثر وہ ان کی ہتھیلیاں سہلانے لگتے اور پھر چپکے چپکے ان کے چہرے اور پاؤں کا معائنہ کر لیتے۔ یہ اس لیے کہ ان کو ابتدا ہی سے خیال ہو چلا تھا کہ حضرت علامہ کا رجحان استسقا کی طرف ہے۔ خود حضرت علامہ کی یہ کیفیت تھی کہ ادھر قرشی صاحب نے جاوید منزل میں قدم رکھا اور ادھر ان کی تمام شکایات دور ہو گئیں۔ وہ اکثر فرمایا کرتے تھے ”میرا سب سے بڑا علاج یہی ہے کہ حکیم صاحب پاس بیٹھے رہیں۔“

لہذا قرشی صاحب کی محنت اور توجہ سے تھوڑے ہی دنوں میں یہ حالت ہو گئی کہ حضرت علامہ کو لُحظہ بہ لُحظہ افاقہ ہونے لگا اور بعض دفعہ وہ اپنی خواب گاہ میں چل پھر بھی لیتے۔ اس اثنا میں حکیم ہامینا صاحب کی روائیں آگئی تھیں اور پھر کچھ دنوں کے بعد ڈاکٹر مظفر الدین صاحب بھی ان سے ضروری ہدایات لیتے آئے کیونکہ حکیم ہامینا صاحب اس وقت حیدرآباد تشریف لے جا چکے تھے۔ اس طرح اطمینان کی ایک اور صورت پیدا ہو گئی مگر ان کے بعض نیاز مندوں کا خیال تھا کہ اگر قرشی صاحب کے علاج میں ڈاکٹری مشورہ بھی شامل کر لیا جائے تو کیا حرج ہے۔ ممکن ہے ایسا کرنا مفید ہی ثابت ہو۔ یہ سوچ کر ڈاکٹر محمد یوسف صاحب سے رجوع کیا گیا اور انہوں نے پورے خلوص اور توجہ سے اس امر کی کوشش کی کہ تخفیف مرض کی کوئی صورت نکل آئے۔ کچھ دنوں کے بعد ڈاکٹر کپتان الہی بخش صاحب سے بھی مشورہ ہوا۔ مگر حضرت علامہ کی اپنی طبیعت کا یہ عالم تھا کہ ایلو پیتھک دواؤں سے بار بار گھبراتے اور ایک خاص میعاد مقرر کرنے کے بعد ان کا استعمال چھوڑ دیتے۔

یہاں پہنچ کر قدرتنا یہ سوال پیدا ہو گا کہ حضرت علامہ کا مرض فی الحقیقت کیا تھا۔ قرشی صاحب کہتے ہیں کہ انہیں عظیم واتساع قلب کی شکایت تھی یعنی دل کے مناسب عمل میں نقص واقع ہو گیا تھا جس سے ان کے عضلی ریشے بڑے ہو کر لٹک گئے تھے۔ اس طرح ان کے دل کی عضلی دیواریں دیپڑ اور ڈھیلی ہو گئیں اور ان کے جوف پھیل گئے ان کی رائے میں سانس کی تکلیف دمہ قلبی کی وجہ سے تھی۔ بالفاظ دیگر چونکہ دل کا عمل پورا نہ ہوتا تھا اس لیے تکلیف رونما ہو جاتی۔ قرشی صاحب کی رائے تھی کہ ”حضرت علامہ کی کھانسی، بول زلائی، نبض کا ضعیف، سرلج اور غیر منظم ہونا یہ سب اتساع قلب کے علامات ہیں۔ مزید برآں ان کا جگر بھی بڑھا ہوا تھا اور اگرچہ اتساع قلب میں بھی دوران خون کے اختلال کے باعث جگر بڑھ جاتا ہے مگر حضرت علامہ کا جگر پہلے سے ماؤف تھا۔“

اتنا تو مجھے بھی یاد ہے کہ حکیم ماجینا صاحب حضرت علامہ کے جگر کی اصلاح کا ہمیشہ خیال رکھتے تھے۔ قرشی صاحب کے نزدیک حضرت علامہ کے گردے بھی متاثر تھے اور ان کو شروع ہی سے خیال ہو گیا تھا کہ استسقا کا خدشہ ہے۔

اس کے مقابلے میں ایک دوسری تشخیص یہ تھی کہ حضرت علامہ کو انورزم اور طی (aneurysm Aorta) یعنی شرگ کی رسوائی ہے۔ یہ اس لیے کہ جب ان کا دل کمزور ہو گیا تو خون کے مسلسل دباؤ نے شرگ میں جو ریز کے غبارے کی مانند پھیل گئی تھی۔ ایک گڑھا سا پیدا کر دیا جس نے رفتہ رفتہ ایک دسوی رسوائی کی شکل اختیار کر لی۔ یہی سبب وقت نفس کا تھا کیونکہ قصبہ اریجہ (ہوا کی نالی) پر اس رسوائی کا دباؤ پڑتا تھا۔ اس طرح حضرت علامہ کو مسلسل کھانسی ہوتی رہتی اور انورزم کے باعث چونکہ آواز کے ڈورے کھل گئے تھے لہذا ان کا گلا بیٹھ گیا۔

حضرت علامہ کے عوارض کی ان دو تشخیصوں کے متعلق جن کی تفصیل کیلئے میں قرشی صاحب کا ممنون احسان ہوں، اگرچہ راقم الحروف کا کچھ کہنا بے سود ہوگا لیکن اتنا ضرور عرض کرنا پڑتا ہے کہ زیادہ تر اتفاق رائے غالباً پہلی تشخیص پر ہی تھا۔ ۲۱ مارچ کو جب محمد اسد صاحب مترجم بخاری حضرت علامہ کی عیادت کے لیے آئے ہیں اور ان کے ساتھ ڈاکٹر زیلمنر (Selzer) بھی تھے تو ان کا (ڈاکٹر زیلمنر کا) بھی یہی خیال تھا کہ حضرت علامہ کو اتساع قلب کا عارضہ ہے اور گلے کی تکلیف مقامی فالج کا نتیجہ۔ بہر کیف قرشی صاحب کی رائے تھی کہ حضرت علامہ کو لطیف مقویات اور مغزیات کا زیادہ استعمال کرنا چاہئے اور ان کے لیے مشک عطر اور مروارید بہت مفید رہیں گے۔ ان دواؤں کا فی الواقع یہ اثر بھی ہوا کہ حضرت علامہ اگر کبھی تبدیلی علاج بھی کرتے تو ان کا استعمال برابر جاری رکھتے۔

بات اصل میں یہ ہے کہ وہ اپنے ذاتی خیالات اور تجربات کی بنا پر طب قدیم کی خوبیوں کے قائل ہو چکے تھے۔ جدید نظریوں پر انہیں سب سے بڑا اعتراض یہ تھا کہ ان میں انسان کی حیثیت محض ایک شے کی رہ جاتی ہے اور اس کے نفسیاتی پہلوؤں کا کوئی خیال نہیں کرتا۔ اول تو ان کی رائے یہ تھی کہ طب کا علم ممکن ہی نہیں اس لیے کہ اس کے یہ معنی ہوں گے کہ ہم زندگی کی کنہ سے باخبر ہیں جو ہر جہتاً ایک غلطی بات ہے۔ وہ کہتے تھے کہ اگر ایک حد تک طب ممکن بھی ہے تو ہر شخص کی طب دوسرے سے جداگانہ ہوگی کیونکہ ہر انا (Ego) بجائے خود یکتا اور منفرد ہے۔ چنانچہ ایک دفعہ انہوں نے اس امر کی طرف اشارہ بھی کیا کہ اس نقطہ نظر کے ماتحت اٹلی میں ایک جدید طب کی تشکیل ہو رہی ہے۔ وہ کہا کرتے تھے علم طب نے کیا ترقی کی ہے؟

حالانکہ نوع انسانی کو اس کی ضرورت بدوشعور ہی سے محسوس ہو رہی ہے۔ ہونا تو یہ چاہئے تھا کہ یہ سب سے زیادہ ترقی یافتہ علم ہوتا یا پھر اس کی ابتدا اس وقت ہوگی جب تمام علوم و فنون کا ارتقا مکمل ہو جائے۔ لیکن جہاں تک عملی مجبوریوں کا تعلق ہے ان کے لیے دواؤں کا استعمال ناگزیر تھا۔ مگر وہ ایلو پیتھک دواؤں سے بہت ناراض تھے اس لیے کہ ان میں نہ ذائقے کا خیال رکھا جاتا ہے نہ پسند کا اور پھر سب سے بڑھ کر یہ کہ وہ خدمتِ خلق کی بجائے تجارت کا ذریعہ بن گئی ہیں۔ ان کے مقابلے میں طبی دوائیں ہیں۔ کس قدر لطیف اور خوش مزہ! ان سے مسلمانوں کے ذوقِ جمال اور نفاست مزاج کا پتہ چلتا ہے۔ جب وہ قرشی صاحب کے تیار کردہ خمیرہ گاؤں زبانِ عبری یا دواء المسک کو مزے لے لے کر چاہتے تو اس امر پر اظہارِ انسوس ظاہر کرتے کہ ان کی خوراک کس قدر کم ہے۔ نہ چھ نہ سات فقط تین ماشے پھر ان کا ذاتی تجربہ بھی یہ تھا کہ دردِ گردہ کی شکایت جو انہیں مدت سے تھی۔ حکیم ماہیہا صاحب ہی کے علاج سے دور ہوئی اور ۱۹۳۲ء میں جب ڈاکٹروں نے بار بار ان کی صحت سے مایوسی کا اظہار کیا تو یہ حکیم صاحب ہی کی دوائیں تھیں جن سے امیر کی ایک بھٹک پیدا ہوئی اور وہ کم و بیش چار برس تک اپنے مشاغل کو جاری رکھ سکے۔ دورانِ علاج میں حضرت علامہ نے بار بار اس امر کا مشاہدہ کیا جدید آلات سے بالآخر انکشافاتِ نبض ہی کی تصدیق ہوتی۔ لہذا یہ کوئی عجیب بات نہیں تھی کہ ان کا اعتمادِ قدیم دواؤں پر دن بدن بڑھتا گیا۔ وہ کہا کرتے تھے ہماری دواؤں کے اثرات صدیوں کے تجربے سے ثابت ہو رہے ہیں۔ آج کل کی دواؤں کا کیا ہے، ادھر ایجا رہوئیں ادھر مٹو۔

۱۷ مارچ کے بعد جب سے طبی علاج از سر نو شروع ہوا حضرت علامہ کی صحت میں خفیف سا مدوجز پیدا ہوتا رہا۔ اس خیال سے کہ اگر ان حالات کی اطلاع عام ہوگی تو شاید لوگوں کی عقیدت مندی ان کے آرام میں حارج ہو حضرت علامہ کی خرابی صحت کی خبر مخفی رکھی گئی۔ ان دنوں معمول یہ تھا کہ حضرت علامہ کے متعدد احباب کے علاوہ ہم لوگ یعنی چودھری محمد حسین، راجا حسن اختر قرشی صاحب اور اقم الحروف صبح و شام حضرت علامہ کی خیریت معلوم کرتے اور پھر رات کو باقاعدہ ان کی خدمت میں جمع ہو جاتے یا پھر محمد شفیع صاحب جاوید منزل ہی میں اٹھ کر آئے تھے تاکہ حضرت علامہ کی دیکھ بھال اور دواؤں کا خیال رکھیں۔ خدمت گزاری کے لیے علی بخش اور دوسرے نیاز مند موجود تھے۔ علی بخش بے چارا تو کئی راتیں سویا ہی نہیں۔ حضرت علامہ کو دن میں تو نسبتاً آرام رہتا تھا اور وہ کچھ وقت سو بھی لیتے تھے لیکن رات کو ان کی تکلیف بڑھ جاتی۔ کبھی اختلاج ہوتا۔ کبھی ضعف، کبھی احساسِ ریاح۔ ضیق کے دورے بالعموم پچھلے پھر

میں ہوتے تھے اور شفیع صاحب کو اس کی روک تھام کے لیے خاص طور سے جاگ جاگ کر دوائیں کھلانا پڑتیں۔ علی بخش، رحما، دیوان علی (حضرت علامہ کے ملازمین) اور احباب ان کا بدن دباتے۔ جب رات زیادہ ہو جاتی تو چودھری صاحب اور راجا صاحب ادھر ادھر کی باتیں چھیڑ دیتے تاکہ حضرت علامہ سو جائیں۔ اس وقت قرشی صاحب اور بھی زیادہ قریب ہو بیٹھتے اور ان کا ہاتھ اپنے ہاتھ میں لے لیتے۔ کبھی ایسا بھی ہوتا کہ حضرت علامہ دیوان علی سے بیٹھے شاہ کی کافیاں یا پنجابی گیت سنتے اور مجھ سے فرماتے کہ ”میں بغداد یا قرطبہ کا کوئی ایسا افسانہ بیان کروں جس سے ان کو نیند آ جائے۔“ اس طرح کچھ دنوں کے بعد حضرت علامہ کی طبیعت یہاں تک سنبھل گئی کہ راجا صاحب سے (سرکاری مشاغل کی مجبوریوں کے باعث) مانع ہونے لگے اور قرشی صاحب سے دوا اور غذا کے متعلق چھیڑ چھاڑ شروع ہو گئی۔ حضرت علامہ ان سے ہر دوسرے تیسرے روز اس امر کی خواہش کرتے کہ ان کی غذا کی فہرست میں اضافہ ہوتا کہ انتخاب میں سہولت رہے۔ ایک مرتبہ کہنے لگے: ”پلاؤ کھانے کو بہت ہی چاہتا ہے۔“ قرشی صاحب نے کہا آپ کچھ ڈی کھا لیجئے۔“ فرمایا: ”بھئی ہوئی؟ کافی لگی کے ساتھ؟“ انہوں نے کہا ”نہیں، لگی کم ہونا چاہئے کیونکہ آپ کا جگر بڑھ گیا ہے۔“ حضرت علامہ کہنے لگے: ”لو پھر اس میں کمالذات ہوگی۔ اس میں دبی کیوں نہ ملا لیا جائے۔“ قرشی صاحب بولے: ”مگر آپ کو کھانسی ہے..... دبی مضر ہے۔“ فرمایا: ”تو پھر اس کچھ ڈی سے نہ کھانا اچھا ہے۔“ بقول قرشی صاحب آخری یام میں ان کی فوت تھوید بہت بڑھ گئی تھی اور مزاج میں بے حد ذکاوت اور نفاست پیدا ہو چکی تھی اس لیے ان کے سوالات کا جواب دینا کوئی آسان بات نہ تھی۔“

۱۶ اپریل کی شام کو جب راجا صاحب اور سید عابد علی حسب معمول تشریف لائے ان سے مصلحتاً یہ کہا گیا کہ کوئی خطرے کی بات نہیں تو حضرت علامہ بہت خفا ہوئے۔ کہنے لگے: ”میں جانتا ہوں یہ باتیں تعلق خاطر کی بنا پر کہی جاتی ہیں۔ مگر اس طرح سنتے والے غلط رائے قائم کر لیتے ہیں۔“ دواؤں کے متعلق بھی ان کا کہنا یہ تھا کہ میں انہیں صحت کیلئے استعمال نہیں کرتا بلکہ اس لیے کہ شدت مرض میں میری خودی (Ego) کو نقصان نہ پہنچے۔

اس رفتار میں مرض الموت کی رفتار کچھ عجب سی رہی۔ اول استنقا کا حملہ ہوا جس سے چہرے اور پاؤں پر ورم آ گیا۔ اب پیٹھ کے درد سے بھی خاصی تکلیف رہتی تھی اور حضرت علامہ فرمایا کرتے تھے: ”میری دواؤں کی آزمائش اس میں ہے کہ پیٹھ کا درد جاتا ہے یا نہیں۔“ مگر پھر رفتہ رفتہ ان علامات میں تخفیف ہونا شروع ہو گئی تھی کہ قرشی صاحب ایک خاص مجبوری کے

باعث دو روز کے لیے راولپنڈی تشریف لے گئے۔ لیکن اگلے ہی روز بیماری نے کچھ ایسا زور پکڑا کہ حضرت علامہ کے بائیں جانب تمام جسم پر ورم پھیل گیا۔ اس حالت میں ڈاکٹر جمعیت سنگھ صاحب کو بلا گیا۔ انہوں نے معائنے کے بعد قطعاً مایوسی کا اظہار کیا اور دوا ایک باتیں ان کے حالت کے متعلق صاف صاف کہہ دیں۔ بایں ہمہ حضرت علامہ مطلق پریشان نہ ہوئے بلکہ ڈاکٹر صاحب کی باتوں کو سن کر اس طرح سوالات کرنا شروع کر دیے جیسے کسی امر کی سچ منقوش ہو۔ ڈاکٹر صاحب گئے تو ان کے بڑے بھائی شیخ عطا محمد صاحب نے کوشش کی کہ دو چار کلمات تسلی کے کہیں مگر حضرت علامہ اللہ ان کی تسکین کی خاطر فرماتے ہوئے کہنے لگے: ”میں مسلمان ہوں۔ موت سے نہیں ڈرتا۔“ اس کے بعد اپنا یہ شعر پڑھا:

نشان مرد مومن با تو گویم

چوں مرگ آید تبسم بہ لب اوست

تو انہوں نے اشارے سے مجھے اپنے پاس بلایا اور فرمایا کاغذ قلم لے آؤ خط لکھوانا ہے۔

یہ ان کا آخری خط تھا۔

تیسرے پیر ڈاکٹر جمعیت سنگھ پھر تشریف لائے۔ ڈاکٹر یا محمد خاں صاحب ساتھ تھے۔ شام کو پستان الہی بخش صاحب بھی آگئے اور باہمی مشورے سے دواؤں اور انجکشنوں کی تجویز ہونے لگی۔ دوسرے روز تشریحی صاحب بھی پہنچ گئے۔ اب ہر قسم کی تدابیر ہو رہی تھیں۔ تدبیر و جدید سب۔ بالآخر وہ وقت آپہنچا جس کا کھٹکا مدت سے لگا ہوا تھا۔ ۲۴ اپریل کی سہ پہر کو جب میں حضرت علامہ کی خدمت میں حاضر ہوا تو وہ پیرن فلٹ ہائم (Von Valtheim) اور ان کے ایک پارٹی دوست سے گفتگو کر رہے تھے اور گوسے اور ہٹلر اور معلوم نہیں کس کس کا ذکر تھا۔ فلٹ ہائم گئے تو چند اور احباب آگئے جن سے دیر تک لیگ، کانگریس اور بیرونی سیاسیات پر تبادلہ خیالات ہوتا رہا۔ شام کے قریب جب ان کے معالین ایک ایک کر کے جمع ہوئے تو انہیں بتلایا گیا کہ حضرت علامہ کو بلغم میں کل شام سے خون آرہا ہے۔ یہ علامت نہایت یاس انگیز تھی اس لیے کہ خون دل سے آیا تھا۔ اس حالت میں کسی نے یہ بھی کہہ دیا کہ شاید وہ آج کی رات جان بر نہ ہو سکیں۔ مگر انسان اپنی عادت سے مجبور ہے۔ تدبیر کا دامن آخر تک نہیں چھوڑتا۔ تشریحی صاحب نے بعض دوائیں تلاش کرنے کا ارادہ ظاہر کیا تو موٹر کی ضرورت محسوس ہوئی۔ اتفاق سے اسی وقت راجا صاحب تشریف لے آئے۔ میں نے پوچھا گاڑی ہے؟ کہنے لگے: ”نہیں مگر کیا مضائقہ ہے ابھی لیے آتا ہوں۔“ چونکہ ان کی اپنی گاڑی خراب تھی لہذا اتنا کہہ کر راجہ صاحب

موٹر کی تلاش میں نکل گئے۔ ادھر ڈاکٹر صاحبان کی رائے ہوئی کہ کرنل امیر چند صاحب کو بھی مشورے میں شامل کر لیا جائے۔ اس اثنا میں ہم لوگ حضرت علامہ کا پلنگ صحن میں لے آئے تھے۔ کرنل صاحب تشریف لائے تو ان کی حالت کس قدر سنسنیل چکی تھی۔ مطلب یہ کہ ان کے حواس ظاہری کی کیفیت یہ تھی کہ ایک دفعہ پھر امید بندھ گئی۔ لہذا اٹھے ہوا کہ کچھ مذاہیر اس وقت اختیار کی جائیں اور کچھ صبح تھوڑی دیر میں ڈاکٹر صاحبان چلے گئے اور ڈاکٹر عبدالقیوم صاحب کو رات کے لیے ضروری ہدایات دیتے گئے۔ اب ہوا میں ذرا سی خشکی آ چکی تھی۔ اس لیے حضرت علامہ بڑے کمرے میں اٹھ آئے اور حسب معمول باتیں کرنے لگے۔ دفعتاً انہیں خیال آیا کہ قرشی صاحب غالباً شام سے بھوکے ہیں اور ہر چند کہ انہوں نے انکار کیا لیکن حضرت علامہ علی بخش سے کہنے لگے کہ ان کے لیے چائے تیار کرے اور نئے بسکٹ جویم صاحب نے بنائے ہیں، کھلائے۔ اس وقت صرف ہم لوگ یعنی قرشی صاحب، چودھری صاحب، سید سلامت اللہ اور راقم الحروف ان کی خدمت میں حاضر تھے۔ حضرت علامہ نے راجا صاحب کو یاد فرمایا تو ان سے عرض کیا گیا کہ وہ کام سے گئے ہیں۔ اچھے تو اس خیال سے کہ ہم لوگ شاید ان کی نیند میں حارج ہو رہے ہیں چودھری صاحب نے اجازت طلب کی لیکن حضرت علامہ نے فرمایا: ”میں دوا پی لوں، پھر چلے جائے گا۔“ اس طرح بیس کچیس منٹ اور گزر گئے حتیٰ کہ شفیع صاحب کیسٹ کے ہاں سے دوا لے کر آ گئے۔ حضرت علامہ کو ایک خوراک پلائی گئی مگر پیتے ہی ان کا جی متلانے لگا اور انہوں نے خفا ہو کر کہا ”یہ دوائیں غیر انسانی (Inhuman) ہیں۔“ ان کی گھبراہٹ کو دیکھ کر قرشی صاحب نے خمیرہ گاؤ زبان عبری کی ایک خوراک کھلائی جس سے فوراً سکون ہو گیا۔ اس کے بعد حضرت علامہ نے صاف صاف کہہ دیا کہ وہ ایلو پیتھک دوا استعمال نہیں کریں گے اور جب شفیع صاحب نے یہ کہا کہ انہوں نے اس لیے زندہ رہنا چاہیے تو فرمایا: ”ان دواؤں کے سہارے نہیں“ (Not on these medicines) اس طرح گھنٹہ ڈیرہ گھنٹہ گزر گیا۔ بالآخر یہ دیکھ کہ کہ حضرت علامہ نیند کی طرف مائل ہیں ہم نے اجازت طلب کی۔ انہوں نے فرمایا: ”بہت اچھا۔ لیکن معلوم ہوتا ہے انکی خواہش تھی کہ ہو سکے تو قرشی صاحب ٹھہرے رہیں۔ بایں ہمہ انہوں نے اس امر پر اصرار نہیں کیا۔ اس وقت بارہ بج کر تیس منٹ ہوئے تھے اور کسی کو یہ وہم بھی نہ تھا کہ یہ آخری صحبت ہوگی جاوید منزل کی!

ہم لوگ حضرت علامہ کی خدمت سے اٹھ کر آئے ہی تھے کہ راجا صاحب تشریف لے آئے اور آثر شب تک وہیں حاضر رہے۔ شروع شروع میں تو حضرت علامہ کو سکون رہا اور وہ

کچھ سوچھی گئے لیکن پچھلے پہر کے قریب بے چینی شروع ہو گئی۔ اس پر انہوں نے شفیع صاحب سے کہا ”قرشی صاحب کو لے آؤ۔“ وہ ان کے ہاں آئے تو سہمی لیکن غلطی سے اطلاع نہ کر سکے۔ شاید ۳ بجے کا وقت ہوگا کہ حضرت علامہ نے راجا صاحب کو طلب فرمایا۔ ان کا (راجا صاحب) کا اپنا بیان ہے کہ جب میں حضرت علامہ کی خدمت میں حاضر ہوا تو حضرت علامہ نے دیوان علی سے کہا: ”تم سو جاؤ البتہ علی بخش جاگتا رہے کیونکہ اب اس کے سونے کا وقت نہیں۔“ اس کے بعد مجھ سے فرمایا: پیچھ کی طرف کیوں بیٹھے ہو سامنے آ جاؤ۔ میں ان کے متصل ہو بیٹھا کہنے لگے: قرآن مجید کا کوئی حصہ پڑھ کر سناؤ۔ کوئی حدیث یاد ہے؟ اس کے بعد ان پر غنودگی سی طاری ہو گئی میں نے دیا گل کر دیا اور باہر تخت پر آ بیٹھا۔ راجا صاحب چلے آئے تو ایک دفعہ پھر کوشش کی گئی کہ حضرت علامہ رات کو دوا استعمال کریں مگر انہوں نے سختی سے انکار کر دیا۔ اک مرتبہ فرمایا: ”جب ہم حیات کی ماہیت ہی سے بے خبر ہیں تو اس کا علم (science) کیونکر ممکن ہے؟“ تھوڑی دیر کے بعد راجا صاحب کو پھر بلوایا گیا۔ حضرت علامہ نے ان سے کہا کہ آپ بیٹیں کیوں نہیں آرام کرتے اور پھر ان سے قرشی صاحب کے لانے کے لیے کہا۔ راجا صاحب کہتے ہیں۔ ”میں اس وقت کی حالت کا مطلق اندازہ نہ کرنے پایا تھا۔ میں نے عرض کیا حکیم صاحب رات دیر سے گئے ہیں۔ شاید ان کا بیدار کرنا مناسب نہ ہو۔“ اس پر حضرت علامہ نے فرمایا: ”کاش ان کو معلوم ہوتا مجھ پر کیا گزر رہی ہے۔“ پھر اپنی رباعی پڑھی جو گزشتہ دہر میں انہوں نے کہی تھی

سرود رفتہ باز آید کہ ناید؟

نسیبے از حجاز آید کہ ناید؟

سر آمد روزگار این فقیرے

دگر دانائے راز آید کہ ناید؟

راجا صاحب کہتے ہیں۔ میں نے ان اشعار کو سنتے ہی عرض کیا کہ ابھی حکیم صاحب کو لے آئے ہوں۔ یہ واقعہ سچ کر ۵ منٹ کا ہے۔ راجا صاحب گئے تو حضرت علامہ خواب گاہ میں تشریف لے آئے۔ ڈاکٹر عبد القیوم نے حسب ہدایات فروٹ سالٹ تیار کیا۔ حضرت علامہ بھرے ہوئے گلاس کو دیکھ کر کہنے لگے: ”اتنا بڑا گلاس کس طرح پیوں گا؟“ اور پھر چپ چاپ سارا گلاس پی گئے۔ علی بخش نے چوکی پینگ کے ساتھ لگا دی۔ اب اس کے سوا کمرے میں اور

کوئی نہیں تھا۔ حضرت علامہ نے اول اسے شانوں کو دبانے کے لیے کہا پھر دفعتاً لیٹے لیٹے اپنے پاؤں پھیلا لیے اور دل پر ہاتھ رکھ کر کہا: ”یا اللہ۔“ پھر فرمایا: ”میرے یہاں درد ہے۔“ اس کے ساتھ ہی سر پیچھے کی طرف گرنے لگا۔ علی بخش نے آگے بڑھ کر سہارا دیا تو انہوں نے قبلہ رو ہو کر آنکھیں بند کر لیں۔ اس طرح وہ آواز جس نے گذشتہ ربیع صدی سے ملت اسلامیہ کے سینے کو سوز آرزو سے گر مایا تھا۔ ہمیشہ کے لیے خاموش ہو گئی۔ علامہ مرحوم نے خود اپنے ارشادات کو کاروان اسلام کے لیے بانگ درا سے تعبیر کیا تھا اور آج جب ہماری سوگوار محفل ان کے وجود سے خالی ہے تو انہیں کا یہ شعر بار بار زبان پر آتا ہے:

جس کے آوازے سے لذت گیر اب تک گوش ہے

وہ جس کیا اب ہمیشہ کے لیے خاموش ہے؟

إِنَّا لِلّٰهِ وَإِنَّا إِلَيْهِ رَاجِعُونَ



شاعر مشرق کا وقتِ آخر

علامہ اقبال کے بھائی کے نواسے خالد نظیر صوفی اقبال درونِ خانہ میں لکھتے ہیں۔۔۔
 آج کئی اصحاب اس کے دعوے دار ہیں کہ نا جان قبلہ نے جس وقت اپنی جان جان آفرین کے سپرد کی تو یہ لوگ آپ کے پاس موجود تھے۔ بعض تو یہاں تک کہتے ہیں کہ وقتِ نزاع شاعر مشرق کا سران کو گود میں تھا یا وہ آپ کے پاؤں داب رہے تھے۔ لیکن ڈاکٹر عبد القیوم صاحب کے اس انکشاف نے ان کے دعوؤں پر پانی پھیر دیا ہے کہ اُس رات نا جان کے پاس صرف ملک صاحب اور علی بخش تھے اور جس وقت نا جان کی روح جسم کی قید سے آزاد ہوئی تو اُس وقت صرف علی بخش آپ کے پاس تھا۔

ڈاکٹر ملک صاحب، نا جان مغفور کی زندگی کی آخری رات کے واقعات بیان کرتے ہوئے فرماتے ہیں: ”میں نے اخبارات اور کتابوں میں کئی ایک بزرگانِ قوم کے بیانات اُس رات کے متعلق دیکھے ہیں لیکن چونکہ میں کسی کو جھوٹا بہت کرنا اور اس بحث میں الجھنا نہیں چاہتا تھا اس لیے آج تک خاموش رہا۔ میں نے چونکہ وہ رات جاوید منزل ہی میں گزاری تھی

اس لیے مجھے سب معلوم ہے کہ اس رات کیا کیا واقعات پیش آئے۔ ۲۴ مارچ کی شام کو ڈاکٹر جمعیت سنگھ، جو حکیم الامت کے فیملی ڈاکٹر تھے، تشریف لائے تو علامہ مرحوم کی حالت کے پیش نظر انھوں نے Mersalyl کا نیکہ لگانے کا فیصلہ کیا۔ مجھ سے انھوں نے مشورہ کیا تو میں نے بھی تائید کی۔ ان دنوں چونکہ اس نیکے سے پیشتر ”ایونیم کلورائیڈ“ (نوٹا در) دینا ضروری سمجھا جاتا تھا تاکہ پیٹاب کھل کر آجائے اس لیے ڈاکٹر سنگھ نے میری ڈیوٹی لگائی کہ میں بازار سے ایونیم کلورائیڈ لاکر علامہ مرحوم کو پلا دوں تاکہ نیکہ لگایا جاسکے۔ چنانچہ میں اسی وقت بازار سے مطلوبہ دوا لے آیا۔ ”ایونیم کلورائیڈ“ چونکہ بہت تیز اور بد ذائقہ ہوتا ہے اور مجھے علامہ مرحوم کے مزاج سے واقفیت تھی کہ آپ کڑوی کیلی دوا کے بہت خلاف ہیں اس لیے دوا کے ذائقے کو گوارا بنانے کے لیے اس میں تھوڑا سا ”گلیسرینا“ بھی ملا دیا، لیکن اس کے باوجود جب دوا آپ کو پلائی گئی تو اس کا ذائقہ انھیں بہت ناگوار گزرا اور آپ نے برا سامنا بنا کر فرمایا: ”تم ڈاکٹروں کی دوائیں انتہائی بد ذائقہ ہوتی ہیں اور تم مریض کے مزاج کا قطعاً خیال نہیں رکھتے۔“ اس رات ڈاکٹر سنگھ کو اور مجھے اس کا احساس تھا کہ یہ رات علامہ مرحوم کے لیے خطرناک ہے کیونکہ ان کی حالت اس کی غمازی کر رہی تھی کہ وہ شاید ہی آج کی رات گزار سکیں۔ اس لیے ڈاکٹر سنگھ اور میں نے یہ فیصلہ کیا تھا کہ رات کو میں جاوید منزل ہی میں ٹھہروں گا، چنانچہ اسی فیصلے کے تحت مرحوم کی زندگی کی آخری رات میں ان کے پاس موجود رہا۔“

ملک صاحب بتاتے ہیں کہ: ”اس رات حکیم الامت کا بستر جاوید منزل کے پورچ (Porch) میں لگایا گیا تھا۔ ساری رات آپ وہیں بستر میں خاموش لیٹے رہے اور ایک پل کے لیے بھی آنکھ نہیں جھپکی۔ پچھلے پہر کچھ خشکی ہو گئی اس لیے صبح ہونے کے بالکل قریب آپ نے فرمایا: ”بھائی! مجھے اندر کمرے میں لے چلو۔“ یہ وہ آخری الفاظ ہیں جو علامہ مرحوم نے وفات سے چند لمحے قبل کہے۔ میں اور علی بخش انھیں چارپائی سمیت اٹھا کر ان کے کمرے خاص میں لے گئے جو جاوید منزل کی نشست گہ سے ملحق ہے اور جس کی دو کھڑکیاں باہری برآمدے میں کھلتی ہیں۔ رات بھر جاگنے سے میری طبیعت سسکنند ہو رہی تھی اس لیے کچھ دیر سستانے کی خاطر باہر لان میں آکر لیٹ گیا اور علامہ مرحوم کے پاس اندر صرف علی بخش رہ گیا۔ میں ابھی لیٹا ہی تھا کہ علی بخش نے کمرے میں سے چلا کر مجھے پکارا کہ ڈاکٹر صاحب جلدی آئے۔ میں بھاگ کر اندر پہنچا تو آپ اللہ کو پیارے ہو چکے تھے۔ گردن ڈھلک کر چہرہ خود بخود قبیلہ رو ہو گیا تھا۔ آنکھیں نرمی سے بند اور لبوں پر ہلکا سا تمہم رقصاں تھا۔ یوں محسوس ہوتا تھا جیسے اب بڑے آرام

سے جو استراحت ہیں۔ میں نے جلدی سے آپ کی نبض لٹولی اور مایوس ہو کر ”بِنَا لِلّٰہِ وَدَنَا لِیَہِ
رَا جَعُوْنَ“ پڑھتے ہوئے جب چادر سے آپ کا چہرہ ڈھانپا تو علی بخش آپ کے قدموں سے
لپٹ کر پھوٹ پھوٹ کر رونے لگا۔ اُس وقت ہر جانب سے صبح کی اذانوں کی پر سطوت
صدائیں آرہی تھیں۔



زندگی کے آخری لمحات

عبدالحمید سائیک نے ذکر اقبال میں ان کی زندگی کے آخری لمحات بیان کئے ہیں جو سید
نذیر نیازی کے مضمون ”آخری علالت سے کچھ مختلف اور تفصیل سے لکھے گئے ہیں۔ ہم اس کا
اقتباس یہاں پیش کر رہے ہیں۔

اگرچہ علامہ کی علالت کا سلسلہ ۱۹۳۳ء سے جاری تھا۔ لیکن جب ۱۹۳۸ء کا آغاز ہوا اور
آل انڈیا بیانہ پریکلی با ریوم اقبال نہایت کامیابی سے منایا جا چکا، تو علامہ کی علالت نے یک
بیک ایک نیا پلٹا کھایا۔ اُس زمانے میں حکیم محمد حسین قرشی ان کا علاج کر رہے تھے۔ علامہ کو
ضیق النفس کے خفیف دورے شروع ہوئے۔ پچھلی رات بے خوابی ہونے لگی۔ دو ایک دن
نقرس کی تکلیف بھی رہی۔ ضیق النفس کے لیے حکیم قرشی صاحب نے ایک ہلکا سا جوشاندہ تجویز
کر رکھا تھا جس کے استعمال سے سکون ہو جاتا تھا۔ حکیم صاحب کی تشخیص یہ تھی کہ علامہ کو دمہ
قلبی ہے اور اس کی وجہ سے ضعف قلب ہے۔ چنانچہ ڈاکٹروں نے بھی اس تشخیص کی تائید کی۔
اُن دنوں ہم نے اکثر دیکھا ہے کہ علامہ بستر پر بیٹھ کر تنگی اپنے آگے رکھوا لیتے اور اس پر اپنا سر
تکیہ دیتے۔ ۲۵ فروری کو دمہ کا دورہ ہوا۔ جوشاندہ پیا لیکن اتفاقاً نہ ہوا۔ پھر ایلو پیتھک علاج
شروع ہوا۔ جس میں دورے کو روکنے اور نیند لانے کی تدبیر کی جاتی تھی۔ چند روز ذرا آرام
سے گزر گئے۔ ۳۰ مارچ کی شب کا ذکر ہے علامہ پر ضعف قلب سے غشی طاری ہوئی اور وہ
اسی حالت میں پینک سے گر گئے۔ دوسرے دن حکیم قرشی صاحب نے ان کو دیکھا تو ان کے
نیاز مندوں کو بتا دیا کہ علامہ کا قلب نہایت ضعیف ہے۔ جگر اور گردے بھی ماؤف ہو چکے ہیں۔
مگر اللہ پر بھروسہ رکھنا چاہئے۔ مناسب تدابیر اور احتیاط سے افاقہ ہو جائے گا۔
ڈاکٹر محمد یوسف، ڈاکٹر الہی بخش، ڈاکٹر جمعیت سنگھ سے بھی کبھی کبھی مشورہ کر لیا جاتا اور

وہ بھی انتہائی توجہ اور عقیدت سے علاج کرتے۔ لیکن علامہ ڈاکٹری روائوں کی تلخی اور ناگواری سے بے حد گھبراتے تھے اور علاج جاری نہ رہ سکتا تھا۔ معالج سب کے سب متفق تھے کہ علامہ کو عظیم واتساع قلب کا عارضہ ہے۔ چونکہ قلب ضعف کی وجہ سے اپنے وظائف پوری طرح ادا نہیں کر سکتا، اس لیے دمہ عارض ہے۔ گردوں کی کیفیت دیکھ کر حکیم قریشی صاحب کا خیال تھا کہ استسقاء کا اندیشہ ہے۔

مرض الموت کی کیفیت یہ تھی کہ آخر میں استسقاء ہوا۔ چہرے پاؤں پر ورم ہو گیا۔ درو پشت اور درو شانہ کے عوارض شروع ہو گئے۔ ڈاکٹر جمعیت منگھ نے دیکھا تو مایوسی ظاہر کی۔

۱۹/۱۱ پر میل کی شام سے حضرت علامہ کو بلغم میں کسی قدر خون آ رہا تھا اور یہ علامت سب کے نزدیک یاس انگیز تھی۔ ڈاکٹر امیر چند آ گئے اور ڈاکٹر عبدالقیوم کو چند ہدایات دے کر چلے گئے۔ اس کے بعد علامہ کو خیال آیا کہ حکیم قریشی شام سے بھوکے بیٹھے ہیں۔ کھانا نہیں کھلایا۔ آپ نے علی بخش سے کہا کہ حکیم صاحب کو بسکٹ کھلاؤ اور چائے پلاؤ۔ چودھری محمد حسین، حکیم قریشی صاحب، سید سلامت اللہ شاہ اور سید نذیر نیازی خدمت میں حاضر تھے۔ راجہ حسن اختر کے متعلق دریا منت فرمایا تو بتایا گیا کہ وہ ایک کام سے گئے ہیں۔ شفیع صاحب کیسٹ کے ہاں سے دوا لے کر آئے، مگر اس کے پیتے ہی علامہ کا جی متلا نے لگا۔ اس پر حکیم صاحب نے خمیرہ گاؤں زبان جبری کی ایک خوراک دی۔ جس سے طبیعت بحال ہو گئی۔

عبدالقیوم نے حسب ہدایت فروٹ سالٹ تیار کیا۔ حضرت علامہ نے فرمایا۔ اتنا بڑا گلاس کیوں کر پیوں گا؟ اور پھر چپ چاپ سارا گلاس پی گئے۔ علی بخش نے چوکی پٹنگ کے ساتھ لگا دی۔ اس وقت علی بخش کے سوا کمرے میں کوئی دوسرا نہ تھا۔ علامہ نے اس سے فرمایا ”میرے شانوں کو دباؤ۔“ پھر بیٹھے بیٹھے اپنے پاؤں پھیلا لیے، اور دل پر ہاتھ رکھ کر کہا ”یا اللہ! یہاں درد ہے۔“ اس کے ساتھ ہی سر پیچھے کی طرف گرنے لگا۔ علی بخش نے بڑھ کر سہارا دیا، تو حضرت حکیم الامت نے قبلہ رو ہو کر آنکھیں بند کر لیں اور اپنے پیدا کرنے والے کے دربار میں سرخرو حاضر ہو گئے۔

اَنَا لِلّٰهِ وَاَنَا اِلَيْهِ رَاجِعُونَ. كُلُّ مَنْ عَلَيْهَا فَانٍ. وَيَقْبٰى وَجْهَ رَبِّكَ فَالْجَنّٰلِ وَالْاَكْرَامِ.

علامہ اقبال کی آخری رات

کاش آخری خواہش پوری ہوتی!

کہتے ہیں ’بڑے گھر کی چھوٹی بات بھی بڑی ہوتی ہے‘۔ جاوید منزل ویسے کوئی عالی شان کوٹھی نہ تھی لیکن اس کا کین جو قلندرانہ صفت کا حامل تھا بہت بڑا شخص تھا اور اس کی نسبت سے وہ گھر بھی بڑا گھر بن چکا تھا، چنانچہ علماء شرفا اور عوام اس پر حاضری دینا اپنے لیے باعث عزت و فخر سمجھتے تھے۔ لاہور کی جاوید منزل ہی نہیں بلکہ سیالکوٹ کی ’اقبال منزل‘ جس میں علامہ کی ولادت ہوئی اُس میں بھی حاضری دینے کے لیے مشاہیر عالم تشریف لاتے رہے۔ اپریل ۱۹۴۴ء میں قائد اعظم محمد علی جناح ۱۹۵۲ء میں محترمہ فاطمہ جناح اور مصر کے مشہور ادیب عبدالوہاب مصری نے اس پر حاضری دی۔ ۱۹۵۶ء میں ایران کے عظیم ادیب علامہ سعید نفیسی جنہیں علامہ اقبال سے بے پناہ محبت تھی اقبال منزل آئے اور اجازت لے کر ایک پوری رات اس میں مقیم رہے۔

۲۰ اپریل کے دن ڈھلنے کے بعد جو رات آئی وہ علامہ کی زندگی کی آخری رات تھی جس کی سحر علامہ نے نہیں دیکھی۔ چنانچہ ۲۱ اپریل ۱۹۳۸ء مطابق ۱۹ صفر صبح سو اچانک کچے علامہ نے داعی اجل کو لبیک کہا۔ ہم نے جب اس رات کا تفصیلی اور تحقیقی جائزہ لیا تو معلوم ہوا کہ واقعات بیان کرنے والوں کی گفتگو یکساں نہیں بلکہ مختلف ہے اور ان کے بیانات میں شدید اختلافات ہیں۔ لوگوں نے علامہ سے قربت تا بہت کرنے کے لیے ہر قسم کے چھوٹے واقعات بیان کئے ہیں جیسے وہ ساری رات جاوید منزل میں موجود تھے کوئی علامہ کے پاؤں داب رہا تھا کوئی علامہ کے درد کو کم کرنے کے لیے مالش کر رہا تھا کوئی مٹی کو رفع کرنے کے لیے مچون کھلا رہا تھا اور کسی کی آغوش میں علامہ نے آخری ہنگامی وغیرہ وغیرہ۔

علامہ اقبال کے انتقال کے فوری بعد وہ افراد جو علامہ کے قریبی دوست اور رشتے دار جانے جاتے تھے واقعات کو بغیر کسی تحقیق کے بیان کرنے لگے چنانچہ ضد و نقیص بیانات، کتابوں، رسالوں، اخباروں میں برابر شائع ہوتے رہے اور نصف صدی سے زیادہ گزرنے کے بعد اصلی واقعات کو چھوٹے اور فرضی بیانات سے جدا کرنا بڑا دشوار کام ہو گیا۔ علامہ کے فرزند جنٹس جاوید اقبال اس وقت آٹھویں جماعت کے طالب علم تھے وہ اس رات علامہ سے ملاقات کر کے جس کا ذکر آگے ہو گا آرام کرنے چلے گئے۔ علامہ کی اپنی بیٹی منیرہ اس وقت

صرف ساڑھے سات سال کی تھی چنانچہ اس رات کی وہ مکمل ترجمان نہیں ہو سکتی۔ بہر حال جسٹس جاوید اقبال کو اپنی تصنیف زدہ رود میں ان افراد کے اقوال اور بیانات لکھنے پڑے جو علامہ کے قریبی دوست اور احباب تھے اور خود کو چشم دید گواہ کہتے تھے۔ ۱۹ اپریل سے بلغم میں خون بھی آنے لگا تھا جس کو اطباء نے تشویش ناک حالت بتائی اس لیے اس رات چودھری محمد حسین نے جاوید منزل پر ڈاکٹروں کی ایک ٹیم کو طلب کیا جس میں ڈاکٹر محمد یوسف، ڈاکٹر امیر چند، ڈاکٹر یار محمد، ڈاکٹر الہی بخش، ڈاکٹر جمیعت منگلہ اور ڈاکٹر عبدالقیوم شامل تھے۔ ڈاکٹروں نے دوسرے دن سے علامہ کے علاج میں تبدیلی کا ارادہ کیا اور ڈاکٹر عبدالقیوم صاحب کو ضروری ہدایات دی گئی اسی لیے وہ ساری رات جاوید منزل پر جاگتے رہے۔ چنانچہ ہمیں اس رات کے واقعات کو صحیح طور پر بیان کرنے کے لیے علامہ کے خادم علی بخش اور ڈاکٹر عبدالقیوم کے بیانات کو بھی اہمیت دینی پڑے گی جو تمام رات جاوید منزل میں موجود تھے۔

۲۰ اپریل کو ساڑھے چار بجے سو پہر جب علامہ کمر کے درد اور ذمہ کی کیفیت سے بے چین تھے اتفاقاً ان سے ملنے کے لیے ان کے اقامت جرمن کے زمانے کے ایک ہم جماعت ہیرن کلفٹ حاتم آگئے۔ اقبال نے ان سے اپنی طالب علمی کے زمانے کی باتیں بڑے لطف اور خوشی سے کیں اور کچھ لمحے کے لیے اپنی بیماری اور درد بھول گئے چنانچہ ان کے جانے کے بعد بھی دوسرے دوستوں سے مسلم لیگ اور کانگریس کی باتیں جاری رہیں۔ جاوید اقبال زدہ رود میں لکھتے ہیں کہ اس شام کو ہوا میں بہار کے پھولوں کی خوشبو کھری ہوئی تھی چنانچہ اسی لیے علامہ کی چارپائی کو شام سے ہی کمرے سے باہر لا کر دالان میں بچھایا گیا تھا۔ منیرہ جو تقریباً ساڑھے سات سال کی تھی اور روزانہ دو تین بار علامہ سے بستر پر جا کر باتیں کرتی تھی اس شام کو بھی آپا جان کے ہمراہ دالان میں آکر علامہ سے لپٹ کر اپنی بلبل زبانی میں باتیں کرنا شروع کیں لیکن وہ اس شام کو علامہ کے پاس سے اٹھنا نہیں چاہتی تھی اگرچہ آپا جان نے کئی مرتبہ چاہا کہ منیرہ کو علامہ سے جدا کرے لیکن منیرہ نہیں اٹھی۔ اس وقت علامہ نے مسکرا کر آپا جان سے انگریزی میں کہا۔ شاید اس کی حس اس کو اس بات کا احساس دلا رہی ہے کہ یہ باپ کے ساتھ آخری ملاقات ہے۔ منیرہ جب علامہ سے جدا حاطی کر کے جدا ہوئی تو گرلس اسلامک کالج کی پرنسپل فاطمہ بیگم علامہ کے حضور میں آئیں اور کچھ دیر تک قرآن کی تعلیم کے سلسلہ میں گفتگو جاری رہی۔ تقریباً رات کے ساڑھے آٹھ بجے سید نذیر نیازی، حکیم محمد حسن قرشی، سید سلامت شاہ، چودھری محمد حسین اور راجہ حسن اختر جاوید منزل آئے جہاں پہلے ہی سے محمد شفیع اور ڈاکٹر عبد

القیوم موجود تھے۔ جاوید اقبال کہتے ہیں تقریباً ۹ بجے رات وہ علامہ کے سر ہانے پہنچے لیکن علامہ نے انہیں نہیں پہچانا اور سوال کیا کون ہے؟ جب جاوید نے اپنا نام بتایا تو علامہ مسکرائے اور کہا کہ جاوید بن کر دکھاؤ پھر جاوید کو اپنے سے لپٹا لیا اور پھر چودھری محمد حسین سے مخاطب ہو کر فرمایا۔ جاوید نامہ سے وہ اشعار پڑھیں جو انہوں نے جاوید سے خطاب کر کے کہے ہیں۔ جب چودھری محمد حسین نے وہ اشعار پڑھے جس کا آخری شعر تھا۔

سزِ دین مصطفیٰ گویم ترا
ہم یہ قبر اندر دعا گویم ترا

تو علی بخش ڈھاریں مار کر رونے لگا۔ چودھری محمد حسین نے علی بخش کو خاموش کرنے کی کوششیں کی تو علامہ نے کہا۔ ”اے رونے دو آخر چالیس سال کی رفاقت کا ساتھ ہے۔“

علامہ کے بڑے بھائی عطا محمد کے نواسے خالد نظیر صوفی اقبال دونوں خاندان میں نکلتے ہیں۔ علامہ کو کڑوی کیسی دواؤں سے سخت نفرت تھی اور وہ ان کے استعمال سے گھبراتے تھے چنانچہ جب رات انہیں کڑوی دوا دی گئی تو جی متلا نے لگا۔ علامہ نے تھاہو کر شفیع صاحب سے کہا یہ دوائیں غیر انسانی (inhuman) ہیں۔ اور پھر صاف کہہ دیا کہ وہ ایلو پیتھک دوا استعمال نہیں کریں گے۔ جب شفیع صاحب نے کہا کہ انہیں اوروں کے لیے زندہ رہنا ہے تب اقبال نے کہا

(Not on these medicines).

علامہ اقبال کے بڑے بھائی عطا محمد کے نواسے خالد نظیر صوفی اقبال دونوں خاندان میں ڈاکٹر عبدالقیوم کی زبانی بیان کرتے ہیں۔ اُس رات حکیم الامت کے پاس ۱۲ بجے تک کافی لوگ موجود تھے۔ باتیں ہو رہی تھیں۔ لیکن علامہ مرحوم زیادہ تر خاموش ہی رہے اور صرف ”ہوں“، ”ہاں“ ہی میں کسی کسی بات کا جواب دیا۔ ہاں جس چیز کا انہوں نے بار بار ذکر کیا وہ پنجابی کی کوئی نعت تھی جو آپ نے کبھی سنی تھی اس کے متعلق اُن کا فرمانا تھا کہ ویسی نعت انہوں نے اردو، فارسی یا عربی میں کہیں پڑھی اور نہ ہی کبھی سنی ہے۔ وہ اپنے احباب سے اُس نعت کی تعریفیں کرتے رہے کہ پنجابی زبان کی وہ نعت اس قدر بلند پایہ ہے کہ اپنی ساری زندگی میں کوشش کے باوجود وہ خود بھی اس کے ہم پلہ کوئی نعت نہیں کہہ سکے۔ آپ کی شدید خواہش تھی کہ ایک دفعہ پھر وہ نعت اُس آدمی کی زبانی سنیں جس سے کہ پہلے سنی تھی اس خواہش کا اظہار بار بار انہوں نے اپنے دوستوں سے کیا چنانچہ سارے دوست ایک ایک کر کے یہ کہہ کر چلے گئے کہ اُس نعت خواں کو لے کر آئیں گے۔ مگر صدانسوس کہ وعدہ کر کے جانے والوں میں کوئی بھی واپس نہ آیا اور

شاعر شرق کی آخری خواہش تشریح تکمیل رہی۔“ واقعات اور معتبر بیانات سے پتہ چلتا ہے کہ تقریباً 10-12 افراد اس وقت رات میں موجود تھے علامہ نے پنجابی نعت کا ذکر کیا اور اس کے سننے کی خواہش ظاہر کی، لیکن انہوں نے کہا کہ ان لوگوں میں سے بعض افراد نے کتابوں کے صدفہ اور اوراق سیاہ کئے لیکن اس نورانی خواہش کا ذکر تک نہ کیا یہاں تک کہ ڈاکٹر عبدالقیوم جو اس واقعہ کے راوی ہیں انہوں نے بھی اس پنجابی نعت کو دریا فت کرنے کی توجہ نہ کی۔ اے کاش ہمیں معلوم ہو جاتا وہ کون سی نورانی نعت ہے جس کی آرزو ہمیشہ کے لیے علامہ کے دل کی روشنی بنی رہی۔

اس رات جب دوست احباب چلے گئے تو علامہ ساری رات بستر میں خاموش لیٹے رہے اور ایک بیل کے لیے بھی آنکھ نہ جھپکی۔ پچھلے پہر سے پہلے جب کچھ سردی محسوس ہوئی تو فرمایا۔ ”بھائی مجھے اندر کمرے میں لے چلو۔“ چنانچہ علامہ کو علی بخش اور ڈاکٹر عبدالقیوم نے چارپائی سمیت اٹھا کر ان کے خاص کمرے میں لے گئے۔ پھر ڈاکٹر عبدالقیوم چونکہ رات بھر جاگے ہوئے تھے سستانے کے لیے باہر دالان میں آکر لیٹ گئے اور اس وقت علی بخش کے سوا کمرے میں کوئی دوسرا نہ تھا۔ چنانچہ تقریباً صبح کے پانچ بج رہے تھے علامہ نے علی بخش سے کہا ”میرے شانوں کو دباؤ۔“ پھر بیٹھے بیٹھے سینہ پر ہاتھ رکھ کر کہا یہاں درد ہو رہا ہے اور پھر ”یا اللہ“ زبان سے نکلا اور علامہ کا منکا ڈھل گیا اور چہرہ خود بخود قبیلہ رو ہو گیا۔ ڈاکٹر عبدالقیوم کہتے ہیں کہ علی بخش نے چلا کر پکارا ڈاکٹر صاحب جلد آئیے اور جب میں پہنچا جو علامہ اللہ کو پیارے ہو چکے تھے۔ آپ کی آنکھیں بند اور لبوں پر ہلکا سا تھم تھا۔ علی بخش قدموں سے لپٹ کر پھوٹ پھوٹ کر رو رہا تھا۔ تقریباً صبح کے سوا پانچ بجے تھے اور اس وقت نضا میں ہر طرف اذانوں کی پر سطوت صدائیں گونج رہی تھیں۔ کچھ دیر بعد ڈاکٹر عبدالقیوم نے ٹیلیفون پر ریڈیو اسٹیشن والوں کو علامہ کے انتقال کی اطلاع دی اور دن چڑھتے ہی دوست احباب اور عوام جوق در جوق جاوید منزل کی طرف آنے لگے اور علامہ کے چہرے کی زیارت کرتے رہے۔ اخباروں نے ضمیمہ شائع کیا۔ اسکول، کالج، سرکاری دفاتر، عدالتیں اور بازار بند ہو گئے۔ علامہ کا جنازہ شام کے پانچ بجے جاوید منزل سے برآمد ہو کر اسلامیہ کالج کے وسیع میدان میں پہنچا جہاں نماز پڑھنے کے لیے تقریباً بیس ہزار افراد جمع تھے۔ جنازے کے جلوس میں تقریباً پچاس ہزار مسلمان ہندو اور سکھ شریک تھے جو تقریباً ۷ بجے شام ہی مسجد پہنچا اور پھر پونے دس بجے سپرد خاک کیا گیا۔ یہاں چھبیز و تحفین کے مسامک اور ان پر گفتگو کے لیے خود ایک علیحدہ مضمون درکار ہے جسے ہم باقی تمام رکھ کر یہ بات واضح کرنا چاہتے ہیں کہ جیسا مختلف کتابوں رسالوں اور بیانات

سے واضح ہے کہ علامہ نے انتقال سے چند منٹ پہلے اپنی معروف رباعی کہی تھی یہ بات صحیح نہیں۔ یہ رباعی علامہ نے ستمبر ۱۹۳۷ء میں لکھی تھی۔

سرود رفتہ باز آید کہ ناید نسیمی از حجاز آید کہ ناید
سر آمد روزگار این فقیری دگر داناے راز آید کہ ناید
انتقال سے چند روز قبل علامہ کے بڑے بھائی عطا محمد نے ان سے موت کے موضوع پر گفتگو کی تو بھائی کو مخاطب ہو کر علامہ نے کہا میں مسلمان ہوں اور موت سے نہیں ڈرتا اور پھر یہ شعر پڑھا۔

نشان مرز مومن با تو گویم

چو مرگ آید تبسم بر لب اوست

علامہ کے انتقال کے وقت عطا محمد سیالکوٹ میں تھے لاہور پہنچتے وقت شام ہو چکی تھی اور جنازہ شاعری مسجد پہنچ چکا تھا چنانچہ وہ روتے ہوئے مجمع کو ہناتے جاتے اور کہتے تھے لوگو مجھے میرے بھائی کا چہرہ دیکھ لینے دو۔ اس نے کہا تھا اس کے چہرے پر مرنے کے بعد تبسم ہوگا۔ ہاں یقیناً اقبال کے چہرے پر تبسم تھا۔

ہزاروں سال زُگس اپنی بے نوری پہ روتی ہے

بڑی مشکل سے ہوتا ہے چمن میں دیدہ ور پیدا



علامہ اقبال کا جلوس جنازہ

شہر لاہور کے دو جلوس جنازہ خاص اہمیت اور کیفیت کے حامل تھے جن کی نظیر ہمیں لاہور کی تاریخ میں نہیں ملتی۔ ایک جلوس جنازہ شہید عظیم الدین کا جس کو علامہ اقبال اپنے کندھوں پر اٹھائے ہوئے تھے اور دوسرا خود اقبال کا جنازہ جس کو ہر فرد مملکت کندھا دے رہا تھا اور بلا تفریق مذہب و ملت تمام تر شہر لاہور اس میں شریک تھا۔ ہم اس تحریر میں عنوان تحریر کا خیال کرتے ہوئے شہید عظیم الدین کے جنازے کے تعلق سے مختصر گفتگو کریں گے تاکہ علامہ کے عشق رسول کی ایک ہلکی سی جھلک اس تحریر میں بھی نمایاں ہو جائے۔

جب ایک مقصد شخص راج پال نے حضور اکرم کی شان میں گستاخانہ کتاب رد گبلا رسول نشر کی اور اس کتاب کی وجہ سے برصغیر کے مسلمانوں میں غم اور غصہ کی لہر دوڑی لیکن

حکومت برطانیہ نے راج پال ہی کا ساتھ دیا تو اس وقت ایک نوجوان علیم الدین نے راج پال کو موت کے گھاٹ اتار دیا۔ اس قتل کے اقرار پر حکومت برطانیہ نے علیم الدین کو پھانسی دے کر ہمیشہ کے لیے زندہ جاوید کر دیا۔ جب راج پال کے قتل کی اطلاع اقبال کو ہوئی تو اقبال نے کہا۔ ”ہم پڑھے لکھوں سے تو وہ ان پڑھ تر کھان (بڑھی) کا لڑکا کہیں زیادہ عقل مند نکلا۔ ہم بحثوں میں اچھے رہے وہ کامیاب ہو گیا۔“ بیان کیا جاتا ہے کہ جب شہید علیم الدین کے جنازے کا جلوس جس میں ہزاروں افراد شامل تھے علامہ کی کونھی کے سامنے سے گزرا تو علامہ اپنی شدید بیماری اور کمزوری کے باوجود اس جنازے کے استقبال کے لیے اپنے گھر کی پھاٹک پر چند احباب کے ساتھ منتظر تھے۔ آپ نے اس بیماری کے عالم میں آگے بڑھ کر بڑی دور تک جنازے کو کندھا دیا۔ علامہ کا چہرہ سرخ تھا اور ان کی آنکھوں میں شہید کی کامیابی پر خوشی کے آنسو چھلک رہے تھے۔ یہ بھی علامہ کی حضور اور ان سے محبت رکھنے والوں سے محبت۔ علامہ خود فرماتے ہیں۔

اصل منت جز محبت ہے نیست علم حق غیر از شریعت ہے نیست
یعنی اصلی منت محبت کے علاوہ کچھ نہیں۔ دین حق بھی شریعت کے سوا کچھ نہیں۔ آخری
ایام زندگی میں علامہ طولانی بیماری اور کمزوری کیسلی دواؤں سے نکل آچکے تھے۔ چنانچہ شتوی پس
چہ بایں کرد اے اقوام شرق کے ”در حضور رسالتاب“ میں سدرتی اور ان دواؤں سے
چھٹکارے کی دعا کرتے ہوئے فرماتے ہیں۔

کار این بہار نتوان برد پیش من چوں طفلان عالم از داروی خویش
در سازد بادوا ہا جان زار تلخ و بولیش بر مشام ماگوار
با پرستاران شب دارم ستیز باز روشن در چراغ من بریز
یعنی بیماری سے چھٹکارا نہیں اور میں بچوں کی طرح کمزوری دواؤں سے گھبراتا ہوں۔ میں
تاریکی پھیلانے والوں سے لڑ رہا ہوں کچھ اور تیل میرے چراغ میں ڈال دے۔ بہر حال یہ
چراغ عشق محمدیؐ ۲۱ مارچ کی سحر کو نسیم سحر کے جھونکے سے گل ہو گیا۔ ڈاکٹر ملک بتاتے ہیں کہ
اس وقت فضا میں ہر جانب صبح کی اذانوں کی پرسطوت آوازیں کھڑ رہی تھیں اور صبح کے کوئی سوا
پانچ بجے تھے۔ ایک طرف علامہ کے قدموں سے لپٹ کر علی بخش پھوٹ پھوٹ کر رو رہا تھا اور
دوسری طرف علامہ کے چہرے پر ہلکا سا تمسم مومن کی علامت دکھارہا تھا جس کی پیش گوئی خود
اقبال نے کی تھی۔

نشان مرد مومن با تو گویم چو مرگ آید تمسم بر لب اوست

(مرد مومن کی علامت تجھ سے کہتا ہوں کہ جب اس پر موت آئے تو اس کے لبوں پر مسکراہٹ رہتی ہے)۔

ڈاکٹر ملک نے علامہ کے انتقال کے کچھ لمحوں بعد ٹیلیفون پر ریڈیو اسٹیشن والوں کو اطلاع کر دی۔ علامہ کے انتقال کی خبر جنگل کی آگ کی طرح سارے شہر میں پھیل گئی کچھ ہی دیر میں علامہ کے تمام تر مصاحب جاوید منزل پہنچ گئے۔ جن میں چودھری محمد حسین، خلیفہ شجاع خان، سعادت علی خان، سید حسن شاہ، میاں نظام الدین، میاں امیر الدین، مولانا غلام رسول مہر، عبدالجید سالک، مولانا غلام مرشد، راجہ حسن اختر اور ڈاکٹر مظفر قریشی قابل ذکر ہیں۔ جاوید منزل میں جاوید اقبال اور منیرہ سراہمی کی حالت میں علامہ اقبال کے کمرے کی طرف دہلیز پر کھڑے ان واقعات کو دیکھ رہے تھے۔ خود جاوید اقبال زندہ رو د میں لکھتے ہیں۔ ”میں اور منیرہ کمرے کے دروازے پر سہم کھڑے تھے اور ہم پر ایک خوف سا طاری تھا۔ منیرہ کمرے کے اندر کے حالت کو سمجھنے کی کوشش کر رہی تھی۔ اقبال اپنے تخت پر آرام کی نیند سوچتے تھے ان پر ایک سفید چادر اوڑھادی گئی تھی جو ہوا کے نرم جھونکوں سے کبھی اٹھتی تو اقبال کا چہرہ نمودار ہوتا۔ آپ کی آنکھیں بند اور لبوں پر تبسم تھا۔ ابھی کچھ بالوں میں خضاب کا کالا رنگ باقی تھا جسے جاوید کی خواہش پر علامہ نے کیا تھا۔“

ریڈیو مسلسل علامہ کے انتقال کی خبر نشر کر رہا تھا۔ تقریباً تمام اخباروں نے خصوصی ضمیمہ شائع کئے تھے۔ اسکوئس، کانسرس سرکاری اور پرائیویٹ ادارے، عدالتیں، اور اسلامی ادارے بند کر دئے گئے تھے بازار بھی بڑی حد تک تعطیل ہوا تھا۔ بقول عبدالجید سالک جاوید منزل اس بیوہ کی طرح نظر آ رہی تھی جس کا سہاگ اجڑ گیا ہو۔ ہزاروں افراد علامہ کے آخری دیدار کے لیے جاوید منزل کی طرف رواں دواں تھے۔ جاوید منزل میں علامہ کے دوست کفن اور دفن کے مسائل میں مصروف تھے وہ جانتے تھے کہ علامہ کا مزار صدیوں ”سجدہ گاہ صاحب نظران“ ہو گا انھیں کسی ممتاز مقام پر دفن کرنا چاہتے تھے۔ سب سے پہلے چودھری محمد حسین نے علامہ کو مسجد شامی کے کسی حجرے میں دفن کرنے کی تجویز پیش کی اور اسی غرض سے مظفر الدین قریشی اور کئی دوسرے حضرات کے ساتھ شامی مسجد پہنچے اور وہاں جانے کے بعد اس نتیجے پر پہنچے کہ مسجد کا حجرہ مناسب نہیں بلکہ مسجد کی بیڑھیوں کی بائیں جانب جو قطعہ زمین خالی ہے وہ علامہ کے مزار کے لیے مناسب ہے اس کے لیے مرکزی حکومت کی منظوری ضروری تھی جسے بڑی مشکلات ورتدیر علمی سے حاصل کر کے قبر کھودوانے کا انتظام شروع کیا گیا۔ ادھر جاوید منزل میں عوام قطار در قطار علامہ کا تبسم آمیز چہرہ دیکھ کر زار و قطار

گر یہ کر رہے تھے۔ یہ سلسلہ عقیدت مندوں کا کوئی پانچ بجے عصر تک جاری رہا اور اس وقت علامہ کا جنازہ جاوید منزل سے برآمد ہوا جنازے کی چارپائی کے ساتھ دونوں طرف لمبے لمبے بانس باندھے گئے تاکہ ہر شخص آسانی سے کندھا دے سکے۔ جنازہ کی چارپائی کے اوپر کڑھائی کی ہوئی کلمہ طیبہ اور قرآنی آیات والی سیاہ رنگ کی چادر تھی۔ خواجہ عبدالمجید لکھتے ہیں۔ ”جنازے میں شامل مسلمان اونچی آواز میں کلمہ شہادت اور کلمہ طیبہ کا ورد کر رہے تھے۔ جلوس میں اسکولوں کے باوردی، سکاوٹ، سوار اور پیارہ پولس ملٹری افراد، سرخ پوش اور نیلی وردی پوش والینٹرس، الہلال اور خاکساران کے کارکن اپنی مخصوص وردیوں میں جنازے کے ساتھ ساتھ تھے اس کے علاوہ خاکساروں کا ایک جیش سیاہ ماتھی علم اٹھائے ساتھ ساتھ چل رہا تھا جنازہ لوگوں کے کندھوں پر سفر کرتا ہوا جر نیلی روڈ سے گزرتا ہوا جب لاہور اسٹیشن کے قریب پہنچا تو وہاں ایک بڑی تعداد جلوس میں شامل ہو گئی۔ ہر طرف نوجوان، جوان، میانہ سال اور بوڑھے افراد جنازہ کو کندھا دینے کے لیے بڑھ رہے تھے اور جب جنازہ برآمد روڈ پہنچا تو ہزاروں بچے خواتین اور مردسکانوں کی کھڑکیوں اور چھتوں پر سوگوار کھڑے ہو کر تھارہ کر رہے تھے۔ علامہ اقبال کے جلوس جنازہ کی انفرادیت یہ بھی تھی کہ اس میں ہر مذہب و ملت ہر قوم و قبیلہ کا شخص موجود تھا۔ جلوس میں وزراء، حکومتی عہدیدار، جس، پروفیسر، شعرا، صحافی، ادیب، علماء تاجر، بازارگان، طلباء اور دیہات کے باشندے بھی موجود تھے۔ ہر شخص کا چہرہ سوگوار اور بہت سوں کی آنکھیں نم تھیں۔ جاوید اقبال آخر صفوں میں تھے جن کے اطراف علامہ کے دوست اور احباب موجود تھے اور سب جاوید پر نظر شفقت ڈال رہے تھے۔ جنازہ قلعہ گوجر سنگھ اور خلیان گلیمنگ سے ہوتا ہوا اسلامیہ کالج سے گزرتا تھا جب قلعہ لاہور کے قریب پہنچا تو وہاں ہزاروں لوگ کندھے دینے کے لیے منتظر تھے۔ حضوری باغ میں کئی نوجوان، جوان درختوں پر چڑھ کر اس مردِ قلندر کے جنازے کی رسومات دیکھ رہے تھے۔ جب جنازہ شاہی مسجد کے سیڑھیوں کے قریب پہنچا تو جنازے کے آگے آگے شہر کے مشاہیر اور معززین بڑی خاموشی سے سر جھکائے چلے آ رہے تھے۔ ان کے بعد شہر کے مشہور ہندو، سکھ، عیسائی معززین موجود تھے اور ان کے پیچھے جنازہ اور جنازے کے پیچھے عوام الناس کا ایک سیل رواں تھا اور اس وقت جنازے میں تقریباً 60-50 ہزار افراد موجود تھے۔ جنازہ شام کے سات بجے مسجد شاہی کے گن پہنچا اور تقریباً ڈیڑھ گھنٹہ علامہ کے بڑے بھائی کا انتظار ہوا پھر مولانا غلام مرشد صاحب نے سارے اٹھ بجے نماز جنازہ پڑھوائی۔ علامہ کی میت کی کھیتی کھیتی ہیں ”تار چونک دیر سے ملا تھا اس لیے لاہور بہو نچے تک جنازہ گھر سے اٹھ چکا تھا۔ سب لوگ بادشاہی مسجد پہنچے تھے اس وقت نماز جنازہ ادا کی جا رہی تھی۔ مرد تو جنازے میں شامل ہو گئے اور ہم سب عورتیں قبر کے

پاس بیٹھ گئیں۔ نماز جنازہ کے بعد جب میت قبر کے پاس لائی گئی تو اس قدر ہجوم تھا کہ ہم کہیں سے کہیں جا پہنچے۔ بڑی تک و دو کے بعد پھر قبر کے قریب پہنچے مگر میت تک رسائی ناممکن نظر آتی تھی۔ آخر علامہ کے حقیقی بھانجے خورشید بھائی نے گرج دارا آواز میں کہا: ”مگر آپ لوگ اس طرح ہمیں منہ تک نہیں دیکھنے دیں گے تو ہم ابھی میت کو سیا لکوٹ لے جائیں گے ہمارے ساتھ عورتیں بھی ہیں جو سیا لکوٹ سے آخری دیدار کے لیے آئی ہیں لیکن آپ لوگ ہماری سنتے ہی نہیں۔“ ان کا اتنا کہنا تھا کہ مجمع کافی کی طرح چھٹ گیا سب نے علامہ صاحب کا آخری دیدار کیا۔ میں نے انہیں پرسکون انداز میں لیٹے ہوئے دیکھا جیسے کتاب پڑھتے پڑھتے سو گئے ہوں۔ چہرے پر ہلکی سی زردی تھی۔ لبوں پر ہلکی سی مسکراہٹ۔“

تقریباً رات کے سوا دس بجے علامہ کے جسدِ خاکی کو خاک کے سپرد کر دیا گیا۔ خواجہ عبدالحمید لکھتے ہیں: ”اقبال کے جلوس جنازہ کی تین باتیں میرے ذہن پر ہمیشہ نقش رہیں گی۔ ایک اس روز شہر کی فضا میں ایسی خاموشی تھی جسے بھلایا نہیں جاسکتا، دوسرے شہر کی سڑکوں پر کوئی سواری نظر نہیں آئی تھی کیونکہ عوام سب جنازے میں شریک تھے، تیسرے یہ جلوس آغاز سے انجام تک انتہائی وثا اور امن کے ساتھ منظم طور پر اختتام کو پہنچا۔“

علامہ کے دیرینہ دوست خواجہ حسن نظامی نے انتقال کے دوسرے ہفتہ یعنی ۲۹ اپریل ۱۹۳۸ء کے منادی میں لکھا: ”میرے دوست اور فلسفیانہ شاعری کے آفتاب جناب ڈاکٹر شیخ سر محمد اقبال نے جمعرات کے دن ۱۹ صفر ۱۳۵۷ھ جہری صبح صادق کے وقت اس دنیا سے کوچ فرمایا۔ وہ چونکہ بہت اہمیت تھے اس لیے قدرت نے ان کو پہلے سید الشہداء سے ایک دن پہلے کی تاریخ عطا فرمائی۔“

ہم اس گفتگو کو علامہ اقبال کے اس مصرعہ پر ختم کرتے ہیں جس سے ان کی سنہ تاریخ وقات ۱۳۵۷ھ جہری نکلتی ہے۔

ع۔ صدق و اخلاص و صفا باقی نہ ماند

علامہ اقبال کا مقبرہ

ع۔ آساں تیری لحد پہ شبنم افشانی کرے

علامہ اقبال نے ۲۱ مارچ ۱۹۳۸ء روز جمعرات مطابق ۱۹ ابر صفر ۱۳۵۷ھ ہجری صبح کے سوا پانچ بجے داعی اجل کو لبیک کہا کچھ ہی دیر میں جاوید منزل میں روست و مصاحب جمع ہو گئے جن کے لیے سب سے اہم مسئلہ علامہ کے ذہن کے مقام کا تعین تھا چنانچہ ظاہری واقعات یہ بتاتے ہیں کہ چودھری محمد حسین اور راجہ حسن اختر جو تقریباً بارہ سال تک علامہ سے فیضیاب رہے ڈاکٹر مظفر الدین قریشی کے ہمراہ سب سے پہلی بار اس خیال کا اظہار کیا کہ اقبال کو شاعری مسجد لاہور کے کسی حجرے میں ذہن کیا جائے مگر جب یہ افراد دوسرے دوستوں کے ساتھ شاعری مسجد گئے تو ان کے خیالات بدل گئے اور انہوں نے شاعری مسجد کی سیڑھیوں کی بائیں جانب خالی قطعہ زمین کا انتخاب کیا۔ ہم اس مقام پر صرف اس نکتہ کو واضح کرنا چاہتے ہیں کہ علامہ جیسا دوراندیش مرد مومن جو ایک طولانی بیماری کے بعد اس دار فانی سے کوچ کرتا ہے جو ایک نہیں بلکہ تین وصیتیں چھوڑتا ہے جس نے اپنے بڑے بھائی کو اس بات کا یقین دلایا کہ وہ موت سے نہیں ڈرتا بلکہ موت کا استقبال ہمس کے ساتھ کرے گا وہ اپنے کفن اور ذہن کے بارے میں اپنے دوست و احباب سے کچھ نہ کہے۔ شاید شاعری مسجد کا انتخاب خود بے الفاظ میں علامہ اقبال کا انتخاب ہو جس پر چودھری محمد حسین اور راجہ حسن اختر نے پافشاری کی۔ اس بات کا اسکان ہے کہ علامہ اپنی حیات میں اس مسئلہ کو اس لیے پیچیدہ مسئلہ بنا کر نہیں چاہتے تھے کہ مسجد آثار قدسیہ کے تحت تھی اور زندگی میں اجازت کے لیے بعض افراد کی رضا مندی ضروری تھی جنہیں علامہ پسند نہیں کرتے تھے اور شاید یہی سوچ کر اقبال نے اس مسئلہ کو اپنے خاص دوستوں پر چھوڑ دیا تاکہ پس از مرگ یہ مسئلہ آسان ہو جائے۔ بہر حال واللہ العالم کہہ کر ہم مضمون کو آگے بڑھاتے ہیں۔ علامہ اقبال کی اس خواہش کا اظہار انہوں نے اپنے ایک شعر میں بھی کیا ہے کہ ”اے خدا میری قبر پر تیری دیوار کا سایا ہو اور میرے نصیب کے ستارے کو بیدار نگاہ بخش دے۔“ ان کی دعا مستجاب ہوئی۔

گوکرم را دیدہ بیدار بخش مرقدی را سایہ دیوار بخش
شاعری مسجد کے احاطے میں ذہن کرنے کے لیے سرکاری اجازت ضروری تھی۔ صوبائی حکومت کے سربراہ سکندر خان حیات پنجاب سے باہر کلکتہ دورے پر گئے ہوئے تھے۔ میاں امیر الدین نے ان سے ٹیلگراف کے ذریعہ مذکورہ مقام پر تدفین کی اجازت طلب کی لیکن انہوں نے انکار کر دیا اور تجویز پیش کی کہ اسلامیہ کالج کا میدان اس مقصد کے لیے موضوع ہوگا۔ بہت سے مسلمان، ہندو وزراء اور سکھ انجمن کے سربراہ بھی شاعری مسجد میں اقبال کے مدفن

کے مخالف تھے اور بعض افراد ایک دوسرے مقام جو گنبد آبی مسجد کے روبرو تھا۔ علامہ کے مقبرے کے لیے موزوں سمجھ رہے تھے۔ لیکن علامہ کے دوست اور احباب اپنے فیصلہ پر جسے رہا اور انہوں نے براہ راست صوبہ کے گورنر سرنبری کرپیک سے رابطہ کر کے دہلی سے اجازت منگوائی اور مسجد شاہی کے بائیں جانب والی قطعہ زمین پر علامہ کی لحد کی تیاری شروع ہو گئی۔ علامہ کی تدفین کے چند مہینوں بعد مقبرہ سازی کے لیے ایک مزار کمیٹی تشکیل دی گئی جس کی سرپرستی چودھری محمد حسین نے کی لیکن موجودہ مقبرہ کی تعمیر کا آغاز ۱۹۴۶ء تک نہ ہو سکا اس وقت تک اقبال کا مقبرہ معمولی تھا۔ پہلے چند سال مزار کمیٹی کو کافی مشکلات کا سامنا کرنا پڑا چنانچہ جب میاں امین الدین لوکل سلف گورنمنٹ کے محکمہ کے سکریٹری ہوئے تو انہوں نے تعمیر مزار کی رکاوٹوں کو دور کر دیا اور صرف یہ شرط رکھی گئی کہ مقبرہ کسی صورت میں بھی صحن کے فیصلہ سے اونچا نہ ہو اور عمارت اپنے گرد و پیش کی تعمیرات کے عین مطابق ہو۔ مزار کمیٹی نے پہلے ہی سے یہ فیصلہ کر رکھا تھا کہ وہ مزار کی تعمیر کے لیے عوام سے چندہ نہیں لیں گے اور نہ وہ گورنمنٹ سے کسی مدد کے خواستگار ہوں گے چنانچہ اسی لیے مزار کمیٹی نے ایک بڑے ناچر کی اس پیشکش کو رد کر دیا جس میں اس نے یہ شرط رکھی تھی کہ وہ تمام تر مصارف برداشت کرنے پر آمادہ ہے لیکن اس کے نام کی تختی بھی مزار کے ساتھ نصب کی جائے۔ مزار کمیٹی اس عمل کو علامہ اقبال جیسے قلمبر کی آرام گاہ کے لیے تنگ سمجھتے تھے۔

ع۔ غیرت فقر مگر کر نہ سکی اس کو قبول

چونکہ مقبرہ کی تکمیل پاکستان کے قیام کے بعد ۱۹۵۰ء میں ہوئی اس لیے مسٹر غلام محمد وزیر مالیات نے حکومت کی جانب سے تعمیر مزار میں مدد دینی چاہی لیکن مزار کمیٹی نے اسے بھی قبول نہیں کیا۔ بہر حال مقبرہ کی تعمیر کے اخراجات اقبال کے عقیدت مندوں، دوستوں، اور خیر خواہوں نے برداشت کئے، حکومت اور عوام سے مدد نہیں لی گئی۔ مزار کمیٹی نے مقبرہ کی تعمیر کے سلسلے میں ان تمام ماہرین فن تعمیر کے مشوروں سے استفادہ کیا، جن تک آسانی سے رسائی ہو سکتی تھی۔ حکومت افغانستان نے اٹلی کے ماہرین فن تعمیر سے مقبرہ کا نقشہ بنا کر مزار کمیٹی کے سپرد کیا جسے قبول نہیں کیا گیا کیوں کہ اس میں کیتھولک صنعتی فن تعمیر شامل تھا اور اقبال کو دونوں ہاتھ سینے پر بندھے بتایا گیا تھا۔ بین الاقوامی شہرت رکھنے والے ماہر فن تعمیر نواب زین یار بہادر جنگ سے نقشہ بنا یا گیا۔ پہلا نقشہ کمیٹی نے اس لیے مسترد کر دیا کہ اس میں کیوٹر کو قفس طلائی میں محصور بتایا گیا تھا۔ چودھری محمد حسین نے نواب صاحب کو لاہور مدعو کیا اور انہیں شاہی مسجد

لے گئے۔ چودھری صاحب کے ساتھ راجہ حسن اختر، میاں امین الدین اور سکندر خان حیات بھی تھے۔ شاعری مسجد کی بیڑھیوں پر کھڑے ہو کر چودھری صاحب نے کہا ”نواب صاحب! مزار کے مغرب میں شاعری مسجد ہے جس سے اسلام کی روشنی طاقت کی آئینہ داری ہوتی ہے اس کے مقابل شرق میں شاعری قلعہ ہے جو دنیاوی عظمت کا مظہر ہے، تیسری سمت رنجیت سنگھ کی مزی ہے جو اسلام سے بغاوت کی یادگار ہے، چوتھی جانب حکیم الامت کا مزار ہے۔ جنہیں مجدد ملت کہا جا سکتا ہے۔ مزار اقبال کا نقشہ کچھ ایسا ہونا چاہیے کہ سنگ و نشت کی خاموش زبانیں حقیقت کی ترجمانی کریں اور ان کی ترتیب و تیسرے سے اس حقیقت کا انکشاف ہو کہ اقبال کا کلام اور اس کا پیام فقر و سلطنت، درویشی اور شاعری کا ایک حسین امتزاج تھا۔“ نواب صاحب نے دوسرا نقشہ بنایا جو کمیٹی نے قبول کیا اور پھر چودھری فتح ملک کے زیر نگرانی محمد سلیمان اور میاں بشیر احمد ٹیپینر نے تیسرے شروع کی۔

اقبال کا مقبرہ ایک خوبصورت مستطیل شکل کی چھوٹی سی عمارت ہے۔ یہ عمارت باہر سے سنگ سرخ اور اندر سے سنگ مرمر کی بنی ہوئی ہے۔ شاعری مسجد کی مناسبت سے مقبرہ کا بیرونی حصہ سنگ سرخ سے بنایا گیا ہے۔ چنانچہ سنگ سرخ کی چار بیڑھیاں چڑھ کر عمارت میں داخل ہوتے ہیں جس میں دو داخلی دروازے شرق اور جنوب کی جانب ہیں۔ شرقی دروازہ صرف خاص ایام میں کھولا جاتا ہے عموماً جنوبی دروازہ ہمیشہ کھلا رہتا ہے۔ دونوں دروازے سنگ مرمر کی حسین جالیوں سے بنے ہوئے ہیں۔ شمالی دیوار میں سنگ مرمر کی جالی سے بنی ایک کھڑکی ہے اور مغرب میں دیوار میں تین روشن دان ہیں۔ سنگ سرخ اور کمرانی سنگ مرمر کی سیلیں راجپوتانہ سے درآمد کی گئیں۔

مقبرہ کی چھت خاص اشاریت کی حامل ہے۔ چھت کے وسط میں اسم ”محمد“ کندہ ہے۔ چاروں کونوں میں اقبال کا نام ہے اور اقبال کے نام سے نام ”محمد“ ایک لہر کے ذریعہ جڑا ہوا ہے۔ اس تمثیلی اشاریت سے یہ اظہار مقصود ہے کہ اقبال نے جس مرکز نور سے اقتباس نور حاصل کیا ہے وہ ذاتِ حقہ مرتبت ہے۔ کہتے ہیں کہ چودھری صاحب نے مقبرہ کے لیے قرآنی آیات اور اقبال کے اشعار کا انتخاب کیا۔ مقبرے میں تین آیات قرآنی خط کوفی میں نہایت خوب صورت تحریر میں سنگ موسیٰ سے کندہ کی ہوئی ہیں۔

مزار کی چار دیواری پر سنگ موسیٰ سے کندہ خط نستعلیق میں وہ اشعار ہیں جو علامہ کے کلام کے خلاصہ ہو سکتے ہیں وہ تمام اشعار فارسی میں ہیں۔

مزار کا تعویذ حکومت افغانستان کا عطیہ ہے۔ اس وقت اس کی قیمت تین لاکھ افغانی تھی۔ تعویذ ایک قیمتی پتھر منگ لاجوازی Laphlazali سے بنا ہوا ہے۔ یہ پتھر اتنا سفید اور حسین ہے کہ روشنی کو ایک طرف سے دوسرے طرف منعکس کرتا ہے۔ کہتے ہیں کہ کابل میں شہنشاہ باہر کے زمانے میں بھی اس پتھر سے استفادہ کیا گیا ہے۔ تعویذ مزار ایک کشادہ منگ مرمر کے چوڑے پر واقع ہے۔ مزار کے سرہانے ایک منگ مرمر کی تختی نصب ہے۔ اس تختی پر یہ جانب تعویذ فارسی اور عربی کے اشعار لکھے گئے ہیں۔ کہتے ہیں کہ تعویذ کے دونوں جانب بلند شیخ داں بھی تھے لیکن افغانستان سے حمل و نقل کے دوران ٹوٹ گئے اور اب تعویذ میں شامل نہیں۔ مقبرے کے آیات کو حافظ محمد یوسف سدیدی اور اشعار کی خطاطی کو ماہر فن استاد عبدالحمید پروین نے رقم کی۔ یہی نہیں بلکہ مقبرے کی بیرونی دیوار جو شاہی مسجد کی سیڑھیوں کی جانب ہے ایک تختی پر دو اشعار فارسی میں کندہ ہیں جس میں ہماری بے روح مردہ قیادت پر سخت تنقید کی گئی ہے۔ یقیناً علامہ اقبال کا مقبرہ لاہور کی سرزمین پر صدیوں ”سجدہ گاہ صاحب نظر اس“ رہے گا کیوں کہ بقول اقبال

ع۔ زیارت گاہ اعلیٰ عزم و ہمت ہے لحد میری

فہرست خطوط

شماره	تاریخ سنہ	مقام	نام	ملاحظات
۱	۱۵ اگست ۱۹۰۲ء	لاہور	منشی دینا زائین گم	ذکر عیالات
۲	۲۶ اکتوبر ۱۹۱۳ء	لاہور	مہاراجہ کیشن پرشاد	درد گردہ
۳	۳ دسمبر ۱۹۱۳ء	لاہور	مہاراجہ کیشن پرشاد	درد گردہ
۴	۲۱ فروری ۱۹۱۵ء	لاہور	مہاراجہ کیشن پرشاد	درد گردہ
۵	۱۱ مارچ ۱۹۱۵ء	لاہور	مہاراجہ کیشن پرشاد	درد گردہ
۶	۸ جولائی ۱۹۱۶ء	لاہور	خان محمد نیا ز الدین خاں	درد گردہ
۷	۸ مارچ ۱۹۱۷ء	لاہور	پروفیسر صلاح الدین محمد الیاس برنی	درد گردہ
۸	۲۱ مارچ ۱۹۱۷ء	لاہور	خان محمد نیا ز الدین خاں	درد گردہ
۹	۱۳ ستمبر ۱۹۱۸ء	لاہور	اکبر لد آبادی	دانت کا درد
۱۰	۱۲ اکتوبر ۱۹۱۸ء	لاہور	خان محمد نیا ز الدین خاں	بخار (طیبریا)
۱۱	۲۸ اکتوبر ۱۹۱۸ء	لاہور	اکبر لد آبادی	وبائے اٹھلوزا
۱۲	۲۹ اکتوبر ۱۹۱۸ء	لاہور	خان محمد نیا ز الدین خاں	وبائے اٹھلوزا
۱۳	۲ دسمبر ۱۹۱۸ء	لاہور	سید سلیمان ندوی	وبائے اٹھلوزا
۱۴	فروری ۱۹۱۹ء	لاہور	مولانا گرائی	عیالات
۱۵	۲۷ ستمبر ۱۹۱۹ء	لاہور	سید سلیمان ندوی	عیالات
۱۶	۱۸ نومبر ۱۹۱۹ء	لاہور	وحید احمد سعود بو ایونی	بخار + عیالات
۱۷	۱۷ جولائی ۱۹۲۱ء	لاہور	شیخ عطا محمد	زکام + بخار
۱۸	۱۱ اکتوبر ۱۹۲۱ء	لاہور	مہاراجہ کیشن پرشاد	نقرس
۱۹	۲۳ مارچ ۱۹۲۲ء	لاہور	مولانا گرائی	نقرس
۲۰	۲ اپریل ۱۹۲۲ء	لاہور	مولانا گرائی	نقرس
۲۱	۱۲ اپریل ۱۹۲۲ء	لاہور	ضیاء الدین برنی	نقرس
۲۲	۲۰ اپریل ۱۹۲۲ء	لاہور	سید سلیمان ندوی	نقرس
۲۳	۱۲ مئی ۱۹۲۲ء	لاہور	شیخ اعجاز احمد	اختلاج قلب
۲۴	۱۵ جولائی ۱۹۲۲ء	لاہور	خان محمد نیا ز الدین خاں	نقرس
۲۵	۳ اگست ۱۹۲۲ء	لاہور	سید سلیمان ندوی	نقرس

چوں مرگ آید علامہ اقبال کی بیماریوں اور مرض الموت کی تشخیص

۱۸۷

نقرس	خان محمد نیاز الدین خاں	لاہور	۱۷ اگست ۱۹۲۲ء	۲۶
نقرس	اکبر شاہ نجیب آبادی	لاہور	۲۲ ستمبر ۱۹۲۲ء	۲۷
نقرس	خان محمد نیاز الدین خاں	لاہور	۱۱ فروری ۱۹۲۳ء	۲۸
سوسڑے کا درد	خان محمد نیاز الدین خاں	لاہور	۱۳ جولائی ۱۹۲۴ء	۲۹
سوسڑے کا درد	شیخ محمد عطا	لاہور	۱۳ جولائی ۱۹۲۴ء	۳۰
نقرس	سید نصیر الدین ہاشمی	لاہور	۷ مئی ۱۹۲۵ء	۳۱
درد گردہ	خان محمد نیاز الدین خاں	لاہور	۱۵ جون ۱۹۲۸ء	۳۲
نقرس + درد نکان	خواجہ بشیر احمد	لاہور	۱۱ اکتوبر ۱۹۲۹ء	۳۳
گلے کا درد	راغب احسن	لاہور	۶ فروری ۱۹۳۰ء	۳۳
گلے کا درد	راغب احسن	لاہور	۱۹ جولائی ۱۹۳۰ء	۳۵
درد نکان	صالح محمد ادیب تونسوی	لاہور	۲۵ مئی ۱۹۳۰ء	۳۶
درد نکان	صالح محمد ادیب تونسوی	لاہور	۲۸ مئی ۱۹۳۰ء	۳۷
بیماری + درد گردہ	سردار تنگم	لاہور	۲۶ اگست ۱۹۳۰ء	۳۸
درد نکان	غلام رسول بھر	لاہور	۳۰ جنوری ۱۹۳۰ء	۳۹
بیماری	ڈاکٹر عباس علی خاں نسہ	لاہور	۱۹ مارچ ۱۹۳۳ء	۴۰
درد نکان + سوسڑے کی تکلیف	راغب احسن	لاہور	۳۱ اگست ۱۹۳۳ء	۴۱
بیماری + علاج	سید نذیر نیازی	لاہور	۲۷ فروری ۱۹۳۴ء	۴۲
بیماری + علاج	ڈاکٹر عباس علی خاں نسہ	لاہور	۱۱ مارچ ۱۹۳۳ء	۴۳
گلے کا درد	ڈاکٹر عباس علی خاں نسہ	لاہور	۶ اپریل ۱۹۳۳ء	۴۳
گلے کا درد	ڈاکٹر عباس علی خاں نسہ	لاہور	۱۰ اپریل ۱۹۳۳ء	۴۵
گلے کا درد	ڈاکٹر عباس علی خاں نسہ	لاہور	۱۲ اپریل ۱۹۳۳ء	۴۶
گلے کا درد	راغب احسن	لاہور	۸ مئی ۱۹۳۳ء	۴۷
درد گلو + آواز کا بیٹھ جانا	سید نذیر نیازی	لاہور	۲۲ مئی ۱۹۳۳ء	۴۸
+ علاج وغیرہ				

چوں مرگ آید علامہ اقبال کی بیماریوں اور مرض الموت کی تشخیص

۳۹	۲۹ مئی ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۰	۲ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۱	۳ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۲	۵ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۳	۵ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۴	۸ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۵	۲ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۶	۱۳ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۷	۱۶ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۸	۱۷ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۵۹	۲۰ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۶۰	۲۰ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ
۶۱	۲۲ جون ۱۹۳۳ء	لاہور	سیدنذیر نیازی	درد گلو + آواز کا بیٹھ جانا + علاج وغیرہ

بوس مرگ آید علامہ اقبال کی بیماریوں اور مرض الموت کی تشخیص

۱۸۹

درد گلو + آواز کا بیٹھ جانا + علاج وغیرہ	سیدنذیر نیازی	لاہور	۲۳ جون ۱۹۳۳ء	۶۲
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۲۳ جون ۱۹۳۳ء	۶۳
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۲۵ جون ۱۹۳۳ء	۶۴
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۲۵ جون ۱۹۳۳ء	۶۵
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۲۹ جون ۱۹۳۳ء	۶۶
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۲ جولائی ۱۹۳۳ء	۶۷
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۳ جولائی ۱۹۳۳ء	۶۸
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۱۵ جولائی ۱۹۳۳ء	۶۹
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۱۶ جولائی ۱۹۳۳ء	۷۰
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۱۰ جولائی ۱۹۳۳ء	۷۱
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۱۱ جولائی ۱۹۳۳ء	۷۲
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۱۳ جولائی ۱۹۳۳ء	۷۳
درد گلو + آواز کا بیٹھ جانا + علاج وغیرہ	سیدنذیر نیازی	لاہور	۱۶ جولائی ۱۹۳۳ء	۷۴

بچوں مرگ آید علامہ اقبال کی بیماریوں اور مرض الموت کی تشخیص

۷۵	۱۶ جولائی ۱۹۳۳ء	لاہور	سید مظہر نیازی	درد گلو + آواز کا بیٹھ جانا + علاج وغیرہ
۷۶	۲۲ جولائی ۱۹۳۳ء	لاہور	سید مظہر نیازی	درد گلو + آواز کا بیٹھ جانا + علاج وغیرہ
۷۷	۲۳ جولائی ۱۹۳۳ء	لاہور	سید مظہر نیازی	پرہیز + بیماری خوراک وغیرہ
۷۸	جولائی ۱۹۳۳ء	لاہور	حمود خان محمود	علامت
۷۹	۲۶ جولائی ۱۹۳۳ء	لاہور	لیڈورڈ تھاٹھسی	علامت
۸۰	۲۷ جولائی ۱۹۳۳ء	لاہور	فقیر سید وحید الدین	گلے کی خرابی + آواز
۸۱	۲۷ جولائی ۱۹۳۳ء	لاہور	سید مظہر نیازی	بیماری + علاج + مشورہ حکیم صاحب
۸۲	۲۸ جولائی ۱۹۳۳ء	لاہور	سید مظہر نیازی	بیماری + علاج + مشورہ حکیم صاحب
۸۳	۲۸ جولائی ۱۹۳۳ء	لاہور	مس فادرک ہرسن	بیماری
۸۴	۳۰ جولائی ۱۹۳۳ء	لاہور	سید یاسین ہاشمی	علامت
۸۵	۳۰ جولائی ۱۹۳۳ء	لاہور	سید مظہر نیازی	گلے کی خرابی + تشخیص + علاج + مشورہ حکیم
۸۶	۳۱ جولائی ۱۹۳۳ء	لاہور	سید مظہر نیازی	گلے کی خرابی + تشخیص + علاج + مشورہ حکیم
۸۷	۳۱ جولائی ۱۹۳۳ء	لاہور	عظمت الہی زبیری	گلے کی خرابی + آواز کا بیٹھ جانا
۸۸	جولائی ۱۹۳۳ء	لاہور	محمد طاہر فاروقی	بیماری
۸۹	۲ اگست ۱۹۳۳ء	لاہور	سید مظہر نیازی	بیماری + علاج + مشورہ + پرہیز وغیرہ
۹۰	۳ اگست ۱۹۳۳ء	لاہور	رجسٹر اعلیٰ گڑھ پوٹھوٹھی	علامت

چوں مرگ آید علامہ اقبال کی بیماریوں اور مرض الموت کی تشخیص

۱۹۱

۹۱	۳ اگست ۱۹۳۳ء	لاہور	سیدنا میر نیازی	بیماری + علاج + مشورہ حکیم + پریشیز وغیرہ
۹۲	۵ اگست ۱۹۳۳ء	لاہور	سیدنا میر نیازی	بیماری + علاج + مشورہ حکیم + پریشیز وغیرہ
۹۳	۶ اگست ۱۹۳۳ء	لاہور	عظمت الہی زہیری	بیماری + علاج + مشورہ حکیم + پریشیز وغیرہ
۹۴	۷ اگست ۱۹۳۳ء	لاہور	عظمت الہی زہیری	بیماری + علاج
۹۵	۱۵ اگست ۱۹۳۳ء	لاہور	سیدنا میر نیازی	درد گلو + بیماری + علاج + تحقیقات + پریشیز وغیرہ
۹۶	۱۱ اگست ۱۹۳۳ء	لاہور	سیدنا میر نیازی	درد گلو + بیماری + علاج + تحقیقات + پریشیز وغیرہ
۹۷	۱۶ اگست ۱۹۳۳ء	لاہور	سیدنا میر نیازی	درد گلو + بیماری + علاج + تحقیقات + پریشیز وغیرہ
۹۸	اگست ۱۹۳۳ء	لاہور	سیدنا میر نیازی	درد گلو + بیماری + علاج + تحقیقات + پریشیز وغیرہ
۹۹	۱۹ اگست ۱۹۳۳ء	لاہور	سیدنا میر نیازی	درد گلو + بیماری + علاج + تحقیقات + پریشیز وغیرہ
۱۰۰	۲۲ اگست ۱۹۳۳ء	لاہور	سیدنا میر نیازی	درد گلو + بیماری + علاج + تحقیقات + پریشیز وغیرہ
۱۰۱	۲۸ اگست ۱۹۳۳ء	لاہور	سیدنا میر نیازی	درد گلو + بیماری + علاج + تحقیقات + پریشیز وغیرہ

چوں مرگ آید علامہ اقبال کی بیماریوں اور مرض الموت کی تشخیص

۱۰۲	۲۸ اگست ۱۹۳۳ء	لاہور	سید نذیر نیازی	درد گلو + بیماری + علاج + تحقیقات + پریسز وغیرہ
۱۰۳	۳ ستمبر ۱۹۳۳ء	لاہور	سید نذیر نیازی	درد گلو + بیماری + علاج + تحقیقات + پریسز وغیرہ
۱۰۴	۳ ستمبر ۱۹۳۳ء	لاہور	سید نذیر نیازی	درد گلو + بیماری + علاج + تحقیقات + پریسز وغیرہ
۱۰۵	۶ ستمبر ۱۹۳۳ء	لاہور	سید نذیر نیازی	درد گلو + بیماری + علاج + تحقیقات + پریسز وغیرہ
۱۰۶	۹ ستمبر ۱۹۳۳ء	لاہور	سید نذیر نیازی	آواز + بیماری + پریسز + علاج + مشورہ حکیم وغیرہ
۱۰۷	۱۲ ستمبر ۱۹۳۳ء	لاہور	سید نذیر نیازی	آواز + بیماری + پریسز + علاج + مشورہ حکیم وغیرہ
۱۰۸	۱۳ ستمبر ۱۹۳۳ء	لاہور	سید عبدالواحد شعی	علائت + بیماری + علاج
۱۰۹	۱۶ ستمبر ۱۹۳۳ء	لاہور	راغب احسن	بیماری + آواز + علاج
۱۱۰	۱۸ ستمبر ۱۹۳۳ء	لاہور	سید نذیر نیازی	بیماری + علاج + مشورہ حکیم صاحب
۱۱۱	۲۱ ستمبر ۱۹۳۳ء	لاہور	سید نذیر نیازی	آواز + بیماری + پریسز + علاج + مشورہ حکیم وغیرہ
۱۱۲	۲۵ ستمبر ۱۹۳۳ء	لاہور	سید نذیر نیازی	آواز + بیماری + پریسز + علاج + مشورہ حکیم وغیرہ
۱۱۳	۲۹ ستمبر ۱۹۳۳ء	لاہور	سید نذیر نیازی	آواز + بیماری + پریسز + علاج + مشورہ حکیم وغیرہ
۱۱۴	۳۰ ستمبر ۱۹۳۳ء	لاہور	سید نذیر نیازی	آواز + بیماری + پریسز + علاج + مشورہ حکیم وغیرہ
۱۱۵	۵ اکتوبر ۱۹۳۳ء	لاہور	سید نذیر نیازی	آواز + بیماری + پریسز + علاج + مشورہ حکیم وغیرہ

چوں مرگ آید علامہ اقبال کی بیماریوں اور مرض الموت کی تشخیص

۱۹۳

آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۶ اکتوبر ۱۹۳۳ء	۱۱۶
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۶ اکتوبر ۱۹۳۳ء	۱۱۷
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۱۱ اکتوبر ۱۹۳۳ء	۱۱۸
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۱۱ اکتوبر ۱۹۳۳ء	۱۱۹
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۱۹ اکتوبر ۱۹۳۳ء	۱۲۰
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۲۰ اکتوبر ۱۹۳۳ء	۱۲۱
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۲۵ اکتوبر ۱۹۳۳ء	۱۲۲
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۲۸ اکتوبر ۱۹۳۳ء	۱۲۳
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۳۱ اکتوبر ۱۹۳۳ء	۱۲۴
آواز + بیماری + پرہیز + علاج + مشورہ حکیم وغیرہ	سیدنا نیازی	لاہور	۵ نومبر ۱۹۳۳ء	۱۲۵
بیماری + علاج + آواز	پروفیسر ضیاء احمد ایوبی	لاہور	۹ نومبر ۱۹۳۳ء	۱۲۶
آواز + بیماری + علاج + خوراک + مشورہ حکیم	سیدنا نیازی	لاہور	۱۰ نومبر ۱۹۳۳ء	۱۲۷
آواز + بیماری + علاج + خوراک + مشورہ حکیم	سیدنا نیازی	لاہور	۱۲ نومبر ۱۹۳۳ء	۱۲۸

۱۹۳ چوں مرگ آید علامہ اقبال کی بیماریوں اور مرض الموت کی تشخیص

۱۲۹	۱۳/نومبر ۱۹۳۳ء	لاہور	سید نذیر نیازی	آواز+ بیماری+ علاج+ خوراک+ مشورہ حکیم
۱۳۰	۱۹/نومبر ۱۹۳۳ء	لاہور	سید نذیر نیازی	آواز+ بیماری+ علاج+ خوراک+ مشورہ حکیم
۱۳۱	۱۹/نومبر ۱۹۳۳ء	لاہور	سید نذیر نیازی	آواز+ بیماری+ علاج+ خوراک+ مشورہ حکیم
۱۳۲	۲۹/نومبر ۱۹۳۳ء	لاہور	سید نذیر نیازی	آواز+ بیماری+ علاج+ خوراک+ مشورہ حکیم
۱۳۳	۲۹/نومبر ۱۹۳۳ء	لاہور	سید نذیر نیازی	آواز+ بیماری+ علاج+ خوراک+ مشورہ حکیم
۱۳۴	۲۹/نومبر ۱۹۳۳ء	لاہور	خواجہ غلام السیدین	بیماری+ علاج
۱۳۵	یکم دسمبر ۱۹۳۳ء	لاہور	ڈاکٹر عباس علی خاں کسہ	گلو درد+ علاج
۱۳۶	۲/دسمبر ۱۹۳۳ء	لاہور	خواجہ غلام السیدین	بیماری+ آواز+ علاج
۱۳۷	۳/دسمبر ۱۹۳۳ء	لاہور	سید نذیر نیازی	آواز+ علاج+ بیماری + پریسز+ خوراک+ مشورہ حکیم
۱۳۸	۵/دسمبر ۱۹۳۳ء	لاہور	سید نذیر نیازی	آواز+ علاج+ بیماری + پریسز+ خوراک+ مشورہ حکیم
۱۳۹	۶/دسمبر ۱۹۳۳ء	لاہور	سید نذیر نیازی	آواز+ علاج+ بیماری + پریسز+ خوراک+ مشورہ حکیم
۱۴۰	۶/دسمبر ۱۹۳۳ء	لاہور	محمد عبدالجلیل بھگوری	بیماری+ آواز+ علاج
۱۴۱	۷/دسمبر ۱۳۹۳ء	لاہور	دکٹر اعلیٰ گڑھ یونیورسٹی	علامت+ علاج

چوں مرگ آید علامہ اقبال کی بیماریوں اور مرض الموت کی تشخیص

۱۹۵

۱۴۲	۱۱/دسمبر ۱۹۳۳ء	لاہور	راغب احسن	بیماری + آواز + علاج
۱۴۳	۱۱/دسمبر ۱۹۳۳ء	لاہور	راغب احسن	بیماری + آواز + علاج
۱۴۴	۱۱/دسمبر ۱۹۳۳ء	لاہور	ڈاکٹر عباس گندہ	بیماری + آواز + علاج
۱۴۵	یکم جنوری ۱۹۳۵ء	لاہور	ڈاکٹر مختار احمد انصاری	بیماری + علاج + آواز
۱۴۶	۲/جنوری ۱۹۳۵ء	لاہور	سید مظہر نیازی	بیماری + آواز + علاج + مشورہ حکیم صاحب
۱۴۷	۳/جنوری ۱۹۳۵ء	لاہور	فاضل تلمذ حسین	آواز + بیماری + علاج
۱۴۸	۵/جنوری ۱۹۳۵ء	لاہور	سید مظہر نیازی	آواز + بیماری + علاج - خوراک پرہیز + مشورہ حکیم
۱۴۹	۶/جنوری ۱۹۳۵ء	لاہور	سید مظہر نیازی	آواز + بیماری + علاج - خوراک پرہیز + مشورہ حکیم
۱۵۰	۹/جنوری ۱۹۳۵ء	لاہور	سید مظہر نیازی	آواز + بیماری + علاج - خوراک پرہیز + مشورہ حکیم
۱۵۱	۹/جنوری ۱۹۳۵ء	لاہور	سید مظہر نیازی	آواز + بیماری + علاج + خوراک پرہیز + مشورہ حکیم
۱۵۲	۹/جنوری ۱۹۳۵ء	لاہور	ڈاکٹر مختار احمد انصاری	بیماری + علاج
۱۵۳	۱۲/جنوری ۱۹۳۵ء	لاہور	سید مظہر نیازی	بیماری + آواز + پرہیز + مشورہ حکیم صاحب
۱۵۴	۱۷/جنوری ۱۹۳۵ء	لاہور	سید مظہر نیازی	بیماری + آواز
۱۵۵	۱۷/جنوری ۱۹۳۵ء	لاہور	سید مظہر نیازی	بیماری + آواز + علاج + پرہیز
۱۵۶	۱۹/جنوری ۱۹۳۵ء	لاہور	پروفیسر محمد میاں شریف	بیماری + آواز + علاج + پرہیز
۱۵۷	۲۱/جنوری ۱۹۳۵ء	لاہور	سید مظہر نیازی	بیماری + آواز + علاج + پرہیز + مشورہ حکیم صاحب

چوں مرگ آید علامہ اقبال کی بیماریوں اور مرض الموت کی تشخیص

۱۵۸	۲۳ جنوری ۱۹۳۵ء	لاہور	سید نذیر نیازی	بیماری + آواز + علاج + پینیز + مشورہ حکیم صاحب
۱۵۹	۲۶ جنوری ۱۹۳۵ء	لاہور	سید نذیر نیازی	بیماری + آواز + علاج + پینیز + مشورہ حکیم صاحب
۱۶۰	۲۷ جنوری ۱۹۳۵ء	لاہور	سید نذیر نیازی	بیماری + آواز + علاج + پینیز + مشورہ حکیم صاحب
۱۶۱	۲۷ جنوری ۱۹۳۵ء	لاہور	سید نذیر نیازی	بیماری + آواز + علاج + پینیز + مشورہ حکیم صاحب
۱۶۲	۵ فروری ۱۹۳۵ء	لاہور	سید نذیر نیازی	بیماری + آواز + علاج + پینیز + مشورہ حکیم صاحب
۱۶۳	۶ فروری ۱۹۳۵ء	لاہور	راغب احسن	بیماری + آواز + علاج
۱۶۴	۹ فروری ۱۹۳۵ء	لاہور	سید نذیر نیازی	بیماری + آواز + علاج + پینیز مشورہ حکیم صاحب
۱۶۵	۱۱ فروری ۱۹۳۵ء	لاہور	سید نذیر نیازی	بیماری + آواز + علاج + پینیز مشورہ حکیم صاحب
۱۶۶	۱۱ فروری ۱۹۳۵ء	لاہور	سید نذیر نیازی	بیماری + آواز + علاج + پینیز مشورہ حکیم صاحب
۱۶۷	۱۲ فروری ۱۹۳۵ء	لاہور	محمد عباس علی خاں لکھنوی	بیماری + علاج + آواز
۱۶۸	۱۳ فروری ۱۹۳۵ء	لاہور	سید نذیر نیازی	بیماری + آواز + علاج + پینیز مشورہ حکیم صاحب

چوں مرگ آید علامہ اقبال کی بیماریوں اور مرض الموت کی تشخیص

۱۹۷

۱۶۹	۱۱ مارچ ۱۹۳۵ء	لاہور	سید ذریعہ نیازی	بیماری + آواز + علاج + پریسز + مشورہ حکیم صاحب
۱۷۰	۱۵ مارچ ۱۹۳۵ء	لاہور	پروفیسر ایس۔ پی۔ سورا	علاقت + علاج
۱۷۱	۱۹ مارچ ۱۹۳۵ء	لاہور	حکیم محمد حسن قریشی	بیماری + آواز + علاج + پریسز + مشورہ حکیم صاحب
۱۷۲	۲۰ مارچ ۱۹۳۵ء	لاہور	سید ذریعہ نیازی	بیماری + آواز + علاج + پریسز + مشورہ حکیم صاحب
۱۷۳	۲۳ مارچ ۱۹۳۵ء	لاہور	محمد عباس علی خاں لہندہ	آواز + علاج
۱۷۴	۲۷ مارچ ۱۹۳۵ء	لاہور	سید ذریعہ نیازی	بیماری + آواز + علاج + پریسز + مشورہ حکیم صاحب
۱۷۵	۱۹ مارچ ۱۹۳۵ء	لاہور	حسن الطہم	علاقت + آواز + علاج
۱۷۶	۲۳ اپریل ۱۹۳۵ء	لاہور	اکبر شاہ نجیب آبادی	آواز + علاقت + علاج
۱۷۷	۱۱ مئی ۱۹۳۵ء	لاہور	محمد عباس علی خاں لہندہ	آواز + علاج
۱۷۸	۲۰ مئی ۱۹۳۵ء	لاہور	محمد حسن الطہم	علاقت + علاج
۱۷۹	۲۳ مئی ۱۹۳۵ء	لاہور	سید ذریعہ نیازی	بیماری + آواز + علاج + پریسز + مشورہ حکیم صاحب
۱۸۰	یکم جون ۱۹۳۵ء	لاہور	سید ذریعہ نیازی	بیماری + آواز + علاج + پریسز + مشورہ حکیم صاحب

۱۸۱	۵ جولائی ۱۹۳۵ء	لاہور	سیدذیر نیازی	بیماری + آواز + علاج + پریز + مشوہ حکیم صاحب
۱۸۲	۱۹ جولائی ۱۹۳۵ء	لاہور	سید سلیمان ندوی	آواز + علاج
۱۸۳	۲۲ جولائی ۱۹۳۵ء	لاہور	محمد دین تاشیر	آواز + علامت + علاج
۱۸۴	۳۳ جولائی ۱۹۳۵ء	لاہور	خواجہ عبدالرحیم	علامت + علاج
۱۸۵	یکم اگست ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۸۶	۶ اگست ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۸۷	۱۵ اگست ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۸۸	۵ ستمبر ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۸۹	۱۵ ستمبر ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۹۰	۱۰ ستمبر ۱۹۳۵ء	لاہور	ڈاکٹر ظفر الحسن	بیماری + علاج
۱۹۱	۱۲ ستمبر ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۹۲	۱۲ ستمبر ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۹۳	۲۷ ستمبر ۱۹۳۵ء	لاہور	خواجہ سجاد حسین	بیماری + آواز + علاج
۱۹۴	۲ اکتوبر ۱۹۳۵ء	لاہور	سیدذیر نیازی	آواز + بیماری + دوا + پریز + مشوہ حکیم صاحب
۱۹۵	۲ اکتوبر ۱۹۳۵ء	لاہور	سر داس مسعود	آواز + علاج

چوں مرگ آید علامہ اقبال کی بیماریوں اور مرض الموت کی تشخیص

۱۹۹

آواز+ بیماری + تشخیص + علاج	ڈاکٹر عبد الباط	لاہور	۱۹۶	۲/اکتوبر ۱۹۳۵ء
آواز+ بیماری + دوا+ پرہیز + مشورہ حکیم صاحب	سیدنا میر نیاز کی	لاہور	۱۹۷	۹/اکتوبر ۱۹۳۵ء
بیماری + علاج	سید محفوظ علی بدایونی	لاہور	۱۹۸	۱۳/اکتوبر ۱۹۳۵ء
آواز+ بیماری + علاج	سیدنا میر نیاز کی	لاہور	۱۹۹	۱۵/اکتوبر ۱۹۳۵ء
بیماری + علاج	حکیم محمد حسن عرش	لاہور	۲۰۰	۱۷/اکتوبر ۱۹۳۵ء
بیماری + علاج + آواز	ڈاکٹر عبد الباط	لاہور	۲۰۱	۱۸/اکتوبر ۱۹۳۵ء
آواز+ بیماری + علاج	ڈاکٹر عبد اللطیف	لاہور	۲۰۲	کیم ٹوہر ۱۹۳۵ء
آواز+ بیماری + علاج	ڈاکٹر عبد الباط	لاہور	۲۰۳	۷/دسمبر ۱۹۳۵ء
آواز+ بیماری + علاج	ڈاکٹر عبد الباط	لاہور	۲۰۴	۱۳/دسمبر ۱۹۳۵ء
آواز+ بیماری + علاج	ڈاکٹر عبد الباط	لاہور	۲۰۵	۳۱/دسمبر ۱۹۳۵ء
آواز+ علاج+ بیماری	سیدنا میر نیاز کی	لاہور	۲۰۶	۳/جنوری ۱۹۳۶ء
آواز+ علاج+ بیماری	ڈاکٹر عبد الباط	لاہور	۲۰۷	۸/فروری ۱۹۳۶ء
آواز+ علاج+ بیماری	سیدنا میر نیاز کی	لاہور	۲۰۸	۳/مارچ ۱۹۳۶ء
آواز+ بیماری + علاج	پروفیسر الیاس برنی	لاہور	۲۰۹	۱۳/جون ۱۹۳۶ء
بیماری + علاج	خواجہ غلام اسدین	لاہور	۲۱۰	۲۱/جون ۱۹۳۶ء
گلودرد + آواز+ علاج	پروفیسر الیاس برنی	لاہور	۲۱۱	۲۳/جون ۱۹۳۶ء
گلودرد + آواز+ علاج	پروفیسر الیاس برنی	لاہور	۲۱۲	۲۷/جون ۱۹۳۶ء
بیماری + آواز+ علاج	محمد عباس علی خاں نسہ	لاہور	۲۱۳	۱۳/جولائی ۱۹۳۶ء
آواز+ بیماری + علاج	پروفیسر الیاس برنی	لاہور	۲۱۴	۲۱/جولائی ۱۹۳۶ء
بیماری + علاج	محمد عباس علی خاں نسہ	لاہور	۲۱۵	۲/اگست ۱۹۳۶ء
آواز + علاج	نصر اللہ خان	لاہور	۲۱۶	۵/اگست ۱۹۳۶ء
آواز+ علاج	سید سلیمان ندوی	لاہور	۲۱۷	۷/اگست ۱۹۳۶ء
آواز + علاج	مولوی عبدالحق	لاہور	۲۱۸	۲۷/ستمبر ۱۹۳۶ء
بیماری + علاج	سر راس مسعود	لاہور	۲۱۹	۱۵/نوری ۱۹۳۷ء

۲۳۰	۱۹ فروری ۱۹۳۷ء	لاہور	محمد رضا عطار	بیماری
۲۳۱	۱۲ مارچ ۱۹۳۷ء	لاہور	آل احمد سرور	آواز + بیماری
۲۳۲	۲۹ مئی ۱۹۳۷ء	لاہور	شیخ اعجاز احمد	آواز + بیماری + علاج
۲۳۳	۱۳ جون ۱۹۳۷ء	لاہور	ماسٹر عبداللہ چغتائی	آواز + علاج
۲۳۴	۲۲ جولائی ۱۹۳۷ء	لاہور	شیخ اعجاز احمد	آواز + بیماری + علاج
۲۳۵	۳۱ ستمبر ۱۹۳۷ء	لاہور	خونہ غلام المسیدین	آواز + علاج
۲۳۶	۲ ستمبر ۱۹۳۷ء	لاہور	فضل کریم	علاقت + علاج
۲۳۷	۲۳ ستمبر ۱۹۳۷ء	لاہور	راغب احسن	بیماری + علاقت + علاج
۲۳۸	۲۳ ستمبر ۱۹۳۷ء	لاہور	شیخ اعجاز	بیماری + علاج
۲۳۹	۵ اکتوبر ۱۹۳۷ء	لاہور	ڈاکٹر مظفر الدین	آواز + بیماری + دوا + مشورہ
			حکیم صاحب	
۲۳۹	۵ اکتوبر ۱۹۳۷ء	لاہور	ڈاکٹر مظفر الدین	آواز + بیماری + دوا
			+ مشورہ حکیم صاحب	
۲۳۱	۱۶ اکتوبر ۱۹۳۷ء	لاہور	ڈاکٹر مظفر الدین	آواز + بیماری + دوا
			+ مشورہ حکیم صاحب	
۲۳۲	۲۵ اکتوبر ۱۹۳۷ء	لاہور	ڈاکٹر مظفر الدین	آواز + بیماری + دوا
			+ مشورہ حکیم صاحب	
۲۳۳	۱۸ نومبر ۱۹۳۷ء	لاہور	ڈاکٹر مظفر الدین	آواز + بیماری + دوا
			+ مشورہ حکیم صاحب	
۲۳۴	۲۷ نومبر ۱۹۳۷ء	لاہور	ڈاکٹر مظفر الدین	آواز + بیماری + دوا
			+ مشورہ حکیم صاحب	
۲۳۵	یکم دسمبر ۱۹۳۷ء	لاہور	شیخ اعجاز احمد	آواز + بیماری + دوا + علاج
۲۳۶	۲ دسمبر ۱۹۳۷ء	لاہور	شیخ اعجاز احمد	آواز + بیماری + دوا + علاج
۲۳۷	۸ دسمبر ۱۹۳۷ء	لاہور	ڈاکٹر مظفر الدین قریشی	آواز + بیماری + دوا + مشورہ
			حکیم صاحب	

چوں مرگ آید علامہ اقبال کی بیماریوں اور مرض الموت کی تشخیص

۳۰۱

۲۳۸	۱۳ دسمبر ۱۹۳۷ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۳۹	۱۸ دسمبر ۱۹۳۷ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۰	۳۰ دسمبر ۱۹۳۷ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۱	۲۲ جنوری ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۲	۲۲ جنوری ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۳	۳۱ جنوری ۱۹۳۸ء		ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۴	۳ فروری ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۵	۱۶ فروری ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۶	۱۸ فروری ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۷	۲۹ مارچ ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۸	۳۰ مارچ ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۴۹	مارچ ۱۹۳۸ء	لاہور	ڈاکٹر مظفر الدین قریشی	آواز+ بیماری+ دوا+ مشورہ حکیم صاحب
۲۵۰	۱۶ اپریل ۱۹۳۸ء	لاہور	شعب قریشی	آواز+ بیماری+ علاج + متفرق مسائل
۲۵۱	۱۹ اپریل ۱۹۳۸ء	لاہور	ممنون حسن خان	آواز+ بیماری+ علاج متفرق مسائل

چوں مرگ آید علامہ اقبال کی بیماریوں اور مرض الموت کی تشخیص

۳۰۲

کتابیات

ڈاکٹر جاوید اقبال	زندہ رود	۱
سید منظر حسین برنی	کلیاتِ مکاتیب اقبال جلد اول	۲
سید منظر حسین برنی	کلیاتِ مکاتیب اقبال جلد دوم	۳
سید منظر حسین برنی	کلیاتِ مکاتیب اقبال جلد سوم	۴
سید منظر حسین برنی	کلیاتِ مکاتیب اقبال جلد چہارم	۵
فقیر سید وحید الدین	روزگار فقیر	۶
عبدالحمید ساک	ذکر اقبال	۷
خالد نظیر صوفی	اقبال درون خانہ	۸
سید نذیر نیازی	اقبال کے حضور	۹
عبداللہ شاہ ہاشمی	اقبالیات سید نذیر نیازی	۱۰
صہبہ لکھنوی	اقبال اور بھوپال	۱۱
ڈاکٹر سہیل عمر۔ ڈاکٹر رفیع الدین ہاشمی	اقبالیات کے سو سال	۱۲
ڈاکٹر وحید عشرت		
خرم علی شفیق	Iqbal, An illustrated Biography	۱۳
شیخ عطا اللہ	اقبال نامہ	۱۴
ڈاکٹر سلطان محمود حسین	اقبال کی ابتدائی زندگی	۱۵
ابوالحسن ندوی	سرورِ رفتہ	۱۶
ڈاکٹر رفیع الدین ہاشمی	دلائے راز	۱۷
حکیم عبدالغنی انصاری	روحِ القہر	۱۸

رو میں ہے زحشِ عمر

نام	: سید تقی عابدی
اربی نام	: تقی عابدی
تخلص	: تقی
والد کا نام	: سید سبط نبی عابدی منصف (مرحوم)
والدہ کا نام	: شجیدہ بیگم
تاریخ پیدائش	: یکم مارچ 1952ء
مقام پیدائش	: رطلی (انڈیا)
تعلیم	: ایم بی بی ایس (حیدرآباد، انڈیا) ایم ایس (برطانیہ) ایف سی اے پی (یونیورسٹی آف امریکہ) ایف آر سی پی (کینیڈا)
پیشہ	: طبابت
ذوق	: شاعری اور ادبی تحقیق
شوق	: مطالعہ اور تصنیف
قیام	: ہندوستان، ایران، برطانیہ، نیویارک اور کینیڈا
شریک حیات	: گیتی
اولاد	: رویشیاں (معصوما اور رویا) دو بیٹے (رضا اور مرتضیٰ)

چوں مرگ آید علامہ اقبال کی بیماریوں اور مرض الموت کی تشخیص

تصانیف : (۳۱) شہید (1982)۔ جوشِ موڈت۔ گلشنِ رویا۔ اقبال کے

عرفانی زاویے۔ انشاء اللہ خاں انشاء۔ رموزِ شاعری۔ اظہارِ حق۔ مجتہدِ لہم مرزا دہیر، طالعِ مہر۔ سلکِ سلامِ دہیر۔ تجزیہ یادگار انیس۔ ابوابِ المصائب، ذکرِ دُرباران۔ عروسِ سخن۔ صحیفِ فارسی دہیر۔ مثنویا متو دہیر۔ کائناتِ نجم۔ روپِ کنوارِ کماری۔ دُربارِ رسالت۔

فکرِ مطہر۔ خوشہِ انجم۔ دُرِ دریا ئے نجف۔ تاثیرِ ماتم۔ نجی۔ ملیا (اروہ + ہندی)۔

صحفِ تعزول۔ روشِ انقلاب۔ ہو انجم۔ غالبِ دیوانِ نعت و منقبت۔ سبدِ سخن

زیر تالیف : تجزیہ شکوہ جواب شکوہ۔ رباعیاتِ دہیر۔ فانی لافانی۔ صحیفِ تاریخِ گوئی۔

تعلقِ کھنوی۔ تجزیہ روپ (رباعیاتِ فراق)